

## KONKLUŻJONIJIET TA' L-AVUKAT ĠENERALI

BOT

ippreżentati fl-24 ta' April 2007<sup>1</sup>

### I — Introduzzjoni

kontra d-dritt Komunitarju għandhix limiti temporali.

1. Dan ir-rinviju għal deċiżjoni preliminari jinsab fl-estensjoni ta' dak li wassal għas-sentenza tat-13 ta' Jannar 2004, Kühne & Heitz<sup>2</sup>. Għalhekk, il-Finanzgericht Hamburg (il-Ġermanja) titlob lill-Qorti tal-Ġustizzja tippreċiża l-kontenut u l-portata ta' din is-sentenza.

2. L-ewwel nett, hija tfittex li ssir taf jekk l-eżami mill-ġdid u r-revoka ta' deċiżjoni amministrattiva finali, intiża sabiex tiegħu in kunsiderazzjoni l-interpretazzjoni ta' dispożizzjoni tad-dritt Komunitarju adottata f'dan iż-żmien mill-Qorti tal-Ġustizzja, jippresupponi li r-rikorrent kien invoka d-dritt Komunitarju fil-kuntest tar-rikors tiegħu quddiem il-qorti nazzjonali.

3. Il-qorti tar-rinviju wara tistaqsi lill-Qorti tal-Ġustizzja tiddeċiedi dwar jekk il-possibbiltà li titlob l-eżami mill-ġdid u r-revoka ta' deċiżjoni amministrattiva finali li hija

4. Wara li gie stabbilit l-istat attwali tal-ġurisprudenza tal-Qorti tal-Ġustizzja dwar il-kwistjoni ta' l-eżami mill-ġdid tad-deċiżjonijiet amministrattivi u ġudizzjarji li kisbu karattru definittiv u li huma in kontradizzjoni mad-dritt Komunitarju hekk kif interpretat sussegwentement mill-Qorti tal-Ġustizzja, ser neżamina dawn iż-żewġ domandi wara xulxin.

5. L-ewwel nett, nipproponi lill-Qorti tal-Ġustizzja li tirrispondi lill-qorti tar-rinviju li, sabiex tiġi sodisfatta, il-kundizzjoni żviluppata fis-sentenza Kühne & Heitz, iċċitata iktar 'il fuq, skond liema d-deċiżjoni ta' qorti nazzjonali ta' l-aħħar istanza hija, fid-dawl ta' ġurisprudenza tal-Qorti tal-Ġustizzja sussegwenti għal din, ibbażata fuq interpretazzjoni żbaljata tad-dritt Komunitarju adottat mingħajr ma jkun sar rinviju għal deċiżjoni preliminari quddiem il-Qorti tal-Ġustizzja taht il-kundizzjonijiet previsti fit-tielet paragrafu ta' l-Artikolu 234 KE, ma tippresupponix li r-rikorrent fil-kawża prinċipali invoka d-dritt Komunitarju fil-kuntest ta' rikors ġudizzjarju taht id-dritt nazzjonali kontra d-deċiżjoni amministrattiva kkontestata.

1 — Lingwa oriġinali: il-Franċiż.

2 — C-453/00, Ġabra p. I-837.

6. It-tieni nett, nissuġġerixxi lill-Qorti tal-Ġustizzja li tiddeċiedi li d-dritt Komunitarju ma jipprekludix li l-possibbiltà li jintalab eżami mill-ġdid u r-revoka ta' deċiżjoni amministrattiva li kisbet karattru definittiv wara l-eżawriment tar-rimedji nazzjonali u li hija kontra d-dritt Komunitarju kif sussegwentement interpretat mill-Qorti tal-Ġustizzja, mingħajr ma jkun sar rinviju għal deċiżjoni preliminari quddiem il-Qorti tal-Ġustizzja mill-qorti nazzjonali li ddeċidiet fl-aħħar istanza, ikollha, b'applikazzjoni tal-prinċipju ta' ċertezza legali, limitu temporali. Huma l-Istati Membri li għandhom jiffissaw, skond il-prinċipji Komunitarji ta' ekwivalenza u ta' effettività, it-terminu li fih din it-talba għandha tiġi ppreżentata.

## II — Il-kuntest ġuridiku

### A — *Id-dritt Komunitarju*

1. L-Artikolu 10 KE

7. Skond l-Artikolu 10 KE:

“L-Istati Membri għandhom jiehdu l-miżuri xierqa ġenerali jew speċjali sabiex jassiguraw it-twetttiq ta' l-obbligi li jirrizultaw

minn dan it-Trattat jew mid-deċiżjonijiet ta' l-istituzzjonijiet tal-Komunità, u għandhom jiffaċilitaw l-adempiment tal-missjoni tal-Komunità.

Huma m'għandhom jiehdu ebda miżura li tkun tista' tipperikola r-realizzazzjoni ta' l-għanjiet ta' dan it-Trattat”.

8. Fis-sentenza tagħha Kühne & Heitz, iċċitata iktar 'il fuq, li ser nanalizza iktar fid-dettall fl-iżviluppi ulterjuri tiegħi, il-Qorti tal-Ġustizzja ddeċidiet li “l-prinċipju ta' kooperazzjoni li johroġ mill-Artikolu 10 KE jimponi fuq korp amministrattiv, li quddiemu tressqet talba f'dan is-sens, l-obbligu li jeżamina mill-ġdid deċiżjoni amministrattiva finali sabiex jiehu in kunsiderazzjoni l-interpretazzjoni tad-dispożizzjoni rilevanti adottata f'dan iż-żmien mill-Qorti tal-Ġustizzja meta:

— jiddisponi, skond id-dritt nazzjonali, mis-setgħa li jbidel din id-deċiżjoni;

— id-deċiżjoni in kwistjoni tkun saret finali minhabba sentenza ta' qorti nazzjonali li tiddeċiedi fl-aħħar istanza;

— l-imsemmija sentenza hija, fid-dawl ta' ġurisprudenza sussegwenti tal-Qorti

tal-Ġustizzja, ibbażata fuq interpretazzjoni żbaljata tad-dritt Komunitarju adottata minghajr ma jkun sar rinviu għal deċiżjoni preliminari quddiem il-Qorti tal-Ġustizzja taht il-kundizzjonijiet previsti fit-tielet paragrafu ta' l-Artikolu 234 KE, u

sittin jum minn din l-aċċettazzjoni, telqu mit-territorju tal-Komunità fl-istat oriġinali tagħhom”.

— il-persuna kkonċernata tkun ikkuntattjat lill-korp amministrattiv immedjament wara li tkun saret taf bl-imsemmija ġurisprudenza”.

10. L-Artikolu 5(1) ta' dan ir-regolament jiddisponi li:

2. Id-dispożizzjonijiet rilevanti tar-Regolament (KEE) Nru 3665/87

9. L-Artikolu 4(1) tar-Regolament tal-Kummissjoni (KEE) Nru 3665/87 tas-27 ta' Novembru 1987, li jistabbilixxi regoli komuni dettaljati għall-applikazzjoni tas-sistema ta' rifużjonijiet fuq l-esportazzjoni tal-prodotti agricoli<sup>3</sup>, huwa fformulat kif ġej:

“Il-hlas tar-rifużjoni ddifferenzjata jew mhux iddifferenzjata huwa suġġett, barra mill-kundizzjoni li l-prodott ikun telaq mit-territorju doganali tal-Komunità, għall-kundizzjoni li l-prodott kien, hlief fil-każ li jithassar meta jkun qed jiġi ttrasportat minhabba forza maġġuri, importat f'pajjiż terz u, fejn ikun il-każ, f'pajjiż terz speċifiku fit-tmax-il xahar wara d-data ta' aċċettazzjoni tad-dikjarazzjoni ta' esportazzjoni:

“Bla hsara għad-dispożizzjonijiet ta' l-Artikoli 5 u 16, il-hlas tar-rifużjoni huwa suġġett għall-prova li l-prodotti, li tagħhom tkun giet aċċettata d-dikjarazzjoni ta' esportazzjoni, ikunu, mhux aktar tard mit-terminu ta'

a) meta jkun hemm dubbi serji fir-rigward tad-destinazzjoni reali tal-prodott

3 — ĠU L 351, p. 1. Dan ir-Regolament ġie abrogat u ssostitwit mir-Regolament tal-Kummissjoni (KE) Nru 800/1999 tal-15 ta' April 1999, li jistabbilixxi regoli komuni dettaljati għall-applikazzjoni tas-sistema ta' rifużjonijiet fuq l-esportazzjoni ta' prodotti agricoli (ĠU L 102, p. 11).

[...]”

11. Dan l-aħħar artikolu fih kontenut analogu għal dak tal-predeċessur tiegħu, jiġifieri l-Artikolu 10(1) tar-Regolament tal-Kummissjoni (KEE) Nru 2730/79, tad-29 ta' Novembru 1979, li jistabbilixxi regoli komuni dettaljati għall-applikazzjoni tas-sistema ta' rifużjonijiet fuq l-espportazzjoni tal-prodotti agrikoli<sup>4</sup>, li l-Qorti tal-Ġustizzja giet mitluba tinterpreta.

12. Għalhekk, fis-sentenza tagħha ta' l-14 ta' Diċembru 2000, Emsland-Stärke<sup>5</sup>, il-Qorti tal-Ġustizzja kkunsidrat li l-kundizzjonijiet pprovduti fl-Artikolu 10(1) tar-Regolament Nru 2730/79 jistgħu biss jiġu imposti *qabel* l-ġħoti tar-rifużjoni ta' l-espportazzjoni. Skond il-Qorti tal-Ġustizzja, dan jirriżulta biżżejjed mill-kliem ta' din id-dispożizzjoni, skond liema l-hlas huwa "suġġett [...] għall-kundizzjoni li l-prodott kien [...] importat f'pajjiż terz", kif ukoll mid-disa' premessa ta' dan ir-regolament, ifformulata bl-istess kliem<sup>6</sup>.

## B — *Id-dritt nazzjonali*

13. Fid-dritt Ġermaniż, l-ewwel frazi ta' l-Artikolu 48(1) tal-liġi dwar il-proċedura amministrattiva (Verwaltungsverfahrensgesetz, iktar 'il quddiem il-"VwVfG"), tal-25 ta' Mejju 1976<sup>7</sup>, jipprevedi li anki jekk dan ma jistax jiġi iktar ikkontestat, att amministrattiv irregolari jista' jiġi rtirat kollu kemm hu jew parzjalment, b'effett fil-futur jew b'effett retroattiv.

14. Skon il-ġurisprudenza Ġermaniża, l-awtorità amministrattiva għandha bhala regola ġenerali setgħa diskrezzjonali li tirtira att amministrattiv illegali li jkun sar finali. Skond din il-ġurisprudenza, l-ewwel frazi ta' l-Artikolu 48(1) tal-VwVfG jagħti d-dritt għar-revoka ta' dan l-att fil-każ eċċezzjonali fejn iż-żamma tiegħu hija "semplicement insostenibbli" fid-dawl tal-kunċetti ta' ordni pubbliku, ta' *bona fide*, ta' ekwità, ta' trattament ugwali jew ta' illegalità manifesta.

15. Barra minn dan, l-Artikolu 51 tal-VwVfG jirrigwarda l-ftuħ mill-ġdid tal-proċeduri magħluqa b'att amministrattiv inkontestabbli. L-Artikolu 51(1) tal-VwVfG jipprevedi li l-awtorità kkonċernata trid, fuq talba tal-persuna kkonċernata, tiddeċiedi fuq l-annullament jew il-modifika ta' att amministrattiv finali:

— jekk is-sitwazzjoni ta' fatt jew ta' dritt li wasslet għall-att amministrattiv ġie emendat favur il-persuna kkonċernata;

4 — ĠU L 317, p. 1. Regolament kif emendat bir-Regolament tal-Kummissjoni (KEE) Nru 568/85 ta' l-4 ta' Marzu 1985 (ĠU L 65, p. 5, iktar 'il quddiem ir-"Regolament Nru 2730/79").

5 — C-110/99, Ġabra p. I-11569.

6 — Punt 48. B'analogija, dan huwa wkoll il-każ tar-raba' premessa tar-Regolament Nru 3665/87 li għandha tiġi approssimata ma' l-Artikolu 5(1) ta' dan l-istess regolament.

7 — BGBl. 1976 I, p. 1253.

- jekk jeżistu elementi godda ta' prova li kieku kienu jwasslu għal deċiżjoni aktar favorevoli għall-persuna kkonċernata; 18. Għalhekk, b'deċiżjoni ta' l-10 ta' Awwissu 1995, il-Hauptzollamt talab mingħand Kempter ir-rimbors tar-rifużjonijiet fuq l-esportazzjoni lilha mhallsa, għal ammont li jilhaq 360 022.62DEM.
  
- jekk jeżistu raġunijiet għar-reviżjoni skond l-Artikolu 580 tal-kodiċi ta' proċedura ċivili (Zivilprozessordnung). 19. B'sentenza tas-16 ta' Ġunju 1999, il-Finanzgericht ta' Hamburg ċaħdet ir-rikors magħmul kontra din id-deċiżjoni mill-applikanta, minhabba li hija ma gābitx il-prova li l-annimali kienu importati f'pajjiż terz, skond id-dispożizzjonijiet ta' l-Artikolu 5(1)(a) tar-Regolament Nru 3665/87.

### III — Il-fatti u l-proċedura tal-kawża prinċipali

- 16. Matul is-snin 1990 sa 1992, Willy Kempter KG (iktar 'il quddiem "Kempter" jew "l-applikanta") esportat ifrat lejn numru ta' pajjiżi Gharab u l-ex-Jugoslavja. Għal dan, hija applikat għal u rċeviet rifużjonijiet fuq l-esportazzjoni mingħand il-Hauptzollamt Hamburg-Jonas (iktar 'il quddiem il-"Hauptzollamt"). 20. L-appell magħmul kontra din id-deċiżjoni minn Kempter gie miċhud bid-digriet tal-Bundesfinanzhof tal-11 ta' Mejju 2000.
  
- 17. Matul inkjesta, il-Betriebsprüfungsstelle Zoll (Ispettorat tad-Dwana) ta' l-Oberfinanzdirektion (dipartiment reġjonali tal-finanzi) ta' Fribourg ikkonstata li ċerti annimali kienu mejta jew kienu maqtula b'rizultat ta' mizuri ta' emerġenza matul it-trasport jew matul il-kwarantina fil-pajjiż ta' destinazzjoni. 21. Fl-14 ta' Diċembru 2000, il-Qorti tal-Ġustizzja tat is-sentenza tagħha Emsland-Stärke, iċċitata iktar 'il fuq, li fiha, nixtieq infakkar, hija kkunsidrat b'mod partikolari li l-kundizzjoni tal-hlas tar-rifużjoni ddifferenzjata jew mhux iddifferenzjata skond liema l-prodott kellu jkun, hliet fil-każ li jithassar meta jkun qed jiġi ttrasportat minhabba forza maġġuri, importat f'pajjiż terz u, fejn ikun il-każ, f'pajjiż terz speċifiku jistgħu biss jiġu imposti qabel l-għoti ta' din ir-rifużjoni.

22. Fis-sentenza tal-21 ta' Marzu 2002, il-Bundesfinanzhof applikat l-interpretazzjoni li ħarġet mill-Qorti tal-Ġustizzja, meta rreferiet għas-sentenza Emsland-Stärke, iċċitata iktar 'il fuq.

23. B'ittra tas-16 ta' Settembru 2002, Kempter talbet lill-Hauptzollamt il-ftuh mill-ġdid tal-proċedura u r-revoka tad-deċiżjoni tar-rimbors tar-rifużjonijiet fuq l-esportazzjoni. In sostenn ta' din it-talba, Kempter qieset li s-sitwazzjoni ġuridika f'dan iż-żmien evolviet. F'dan ir-rigward, hija bbażat ruhha fuq is-sentenza mogħtija mill-Bundesfinanzhof fil-21 ta' Marzu 2002, fejn hija tafferma li saret taf fl-1 ta' Lulju 2002 bi faks trasmess lilha mill-kumpannija SAB.

24. Il-Hauptzollamt ċaħad din it-talba bid-deċiżjoni tal-5 ta' Novembru 2002, fejn enfasizza li din il-bidla fil-ġurisprudenza ma timplikax bidla fid-dritt li waħedha tiġġustifika l-ftuh mill-ġdid tal-proċedura skond l-ewwel punt ta' l-Artikolu 51(1) tal-VwVfG. Ir-rikors amministrattiv ta' l-applikanta kontra din id-deċiżjoni ġiet miċħuda bid-deċiżjoni tal-25 ta' Marzu 2003.

25. Sussegwentement, Kempter fethet proċeduri quddiem il-Finanzgericht Hamburg fis-26 ta' April 2004, fejn hija sostniet b'mod partikolari li, f'din il-kawża, il-kundizzjonijiet għal eżami mill-ġdid ta' deċiżjoni amministrattiva finali, deċiża mill-Qorti tal-Ġustizzja

fis-sentenza tagħha Kühne & Heitz, iċċitata iktar 'il fuq, kienu sodisfatti u li, konsegwentement, id-deċiżjoni tar-rimbors ta' l-10 ta' Awwissu 1995 kellha tiġi revokata.

#### IV — Ir-rinviju għal deċiżjoni preliminari

26. Fid-deċiżjoni tagħha għal rinviju, il-Finanzgericht Hamburg ikkonstatat l-ewwel nett li l-partijiet għandhom l-istess opinjoni fejn, fid-dawl tas-sentenza Emsland-Stärke, iċċitata iktar 'il fuq, id-deċiżjoni tar-rimbors ta' l-10 ta' Awwissu 1995 għandha tiġi kkunsidrata bħala illegali. Madankollu, dawn ma jaqblux fuq il-kwistjoni li jkun jafu jekk, sabiex tiġi kkunsidrata l-interpretazzjoni rikonoxxuta mill-Qorti tal-Ġustizzja f'din is-sentenza, il-Hauptzollamt huwa obbligat jeżamina mill-ġdid din id-deċiżjoni li kisbet karattru definittiv qabel ma ngħatat din is-sentenza.

27. Fir-rigward ta' l-erba' kundizzjonijiet elenkati mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq<sup>8</sup>, il-qorti tar-rinviju tqis li l-ewwel tnejn huma sodisfatti. Fil-fatt, il-Hauptzollamt

8 — Hawnekk il-qorti tar-rinviju tirreferi biss għall-erba' inċiżi tal-parti operattiva ta' din is-sentenza, u mhux għal dak li jista' jkun ikkunsidrat bħala li jikkostitwixxi l-ewwel kundizzjoni, jiġifieri li l-korp amministrattiv ġie pprezentat b'talba għal eżami mill-ġdid.

jiddisponi, skond l-ewwel frazi ta' l-Artikolu 48(1) tal-VwVfG mis-setgħa li jirritorna fuq id-deċiżjoni ta' rimbors. Għaldaqstant, din id-deċiżjoni issir finali konsegwentement għal deċiżjoni għudizzjarja mogħtija minn qorti nazzjonali li tiddeċiedi fl-aħħar istanza<sup>9</sup>.

28. Min-naħa l-oħra, il-qorti tar-rinviju tistaqsi jekk it-tielet kundizzjoni fis-sentenza Kühne & Heitz, iċċitata iktar 'il fuq, hijiex sodisfatta. Skond din il-kundizzjoni, is-sentenza mogħtija minn qorti nazzjonali ta' l-aħħar istanza għandha, fid-dawl tal-ġurisprudenza tal-Qorti tal-Ġustizzja sussegwenti għaliha, tkun ibbażata fuq interpretazzjoni żbaljata tad-dritt Komunitarja adottata mingħajr ma jkun sar rinviju għal deċiżjoni preliminari quddiem il-Qorti tal-Ġustizzja taħt il-kundizzjonijiet previsti fit-tielet paragrafu ta' l-Artikolu 234 KE.

29. Skond il-Finanzgericht Hamburg, jekk din il-kundizzjoni għandha tiġi interpretata bħala li tisser li rikorrent għandu jkun beda proċeduri kontra l-att amministrattiv billi jibbaża ruħu fuq id-dritt Komunitarju, u li l-qorti nazzjonali tkun ċaħdet dan mingħajr ma jkun sar rinviju għal deċiżjoni preliminari quddiem il-Qorti tal-Ġustizzja, iwassal sabiex tiċhad ir-rikors ta' l-applikanta. Fil-fatt, interpretazzjoni żbaljata tad-dritt Komunitarju, jiġifieri l-Artikolu 5(1)

<sup>9</sup> — F'għajnejn il-qorti tar-rinviju, fit jimporta li, minhabba l-karatteristiċi partikolari tar-regoli ta' proċedura nazzjonali, il-Bundesfinanzhof tiddeċiedi mhux permezz ta' sentenza iżda b'digriet. Il-forma tad-deċiżjoni għudizzjarja mhijix importanti, sakemm ir-rikorrent għamel użu mill-mezzi kollha ta' rikors li jiddisponi minnhom skond id-dritt nazzjonali.

tar-Regolament Nru 3665/87, ma għet invokata la quddiem il-Finanzgericht la quddiem il-Bundesfinanzhof.

30. Madankollu, il-qorti tar-rinviju tqis li tista' tiddeċiedi mis-sentenza Kühne & Heitz, iċċitata iktar 'il fuq, li, fil-kawża li wasslet għaliha, ir-rikorrenti lanqas kienet talbet li jsir rinviju għal deċiżjoni preliminari quddiem il-Qorti tal-Ġustizzja. Barra minn dan, hija tikkunsidra li jekk il-qorti nazzjonali ma għarfux l-importanza ta' kwistjoni ta' interpretazzjoni tad-dritt Komunitarju, mhemmx għalfejn tingħata interpretazzjoni stretta fir-rigward tal-parti li sofriet dannu.

31. Għaldaqstant, il-qorti tar-rinviju tistaqsi fuq il-portata tar-raba' kundizzjoni stabilita mill-Qorti tal-Ġustizzja fis-sentenza Kühne & Heitz, iċċitata iktar 'il fuq, jiġifieri dik skond liema l-persuna kkonċernata għandha tkun ikkuntattjat lill-korp amministrattiv immedjatament wara li tkun saret taf bl-imsemmija ġurisprudenza tal-Qorti tal-Ġustizzja.

32. F'dan ir-rigward, il-Finanzgericht Hamburg tispjega li l-kawża prinċipali tippreżenta l-partikolarità li hija b'ittra tas-16 ta' Settembru 2002, jiġifieri 19-il xahar wara s-sentenza Emsland-Stärke, iċċitata iktar 'il fuq, mogħtija mill-Qorti tal-Ġustizzja fl-14 ta' Dicembru 2000, li Kempter talbet lill-Hauptzollamt ir-revoka tad-deċiżjoni ta' rimbors fl-10 ta' Awwissu 1995.

33. Wara, hija tagħti l-opinjoni li t-terminu sabiex tintalab revizzjoni ta' deċizzjoni amministrattiva finali għandha tkun marbuta ma' l-għarfien reali tal-ġurisprudenza tal-Qorti tal-Ġustizzja mill-persuna kkonċernata. Hija tindika wkoll li fir-rigward ta' l-interpretazzjoni ta' l-avverbju "immedjatament" użat mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq, din il-kelma tirreferi għal element ta' kawżalità fid-dritt Ġermaniż<sup>10</sup>. Għalhekk, il-Finanzgericht Hamburg lesta li tifhem din il-kelma fis-sens ta' "mingħajr dewmien" jew ta' "mingħajr dewmien doluż". Minn din il-perspettiva, jehtieg, fil-fehma tagħha, li jiġi kkunsidrat li talba għal eżami mill-ġdid pprezentata tliet xhur minn meta saret magħrufa l-interpretazzjoni tal-Qorti tal-Ġustizzja tissodisfa r-raba' kundizzjoni stabbilita minn din ta' l-aħħar fis-sentenza tagħha Kühne & Heitz, iċċitata iktar 'il fuq.

34. Madankollu, il-qorti tar-rinviju tistaqsi, bl-iktar mod ġenerali, jekk il-possibbiltà li tikkoreġi deċizzjoni amministrattiva fis-sehħ li tikser id-dritt Komunitarju għandhiex limitu temporali għal raġunijiet ta' ċertezza legali jew jekk, viċi versa, hijiex illimitata fiż-żmien.

35. Safejn l-amministrazzjoni għandha tapplika l-interpretazzjoni ta' dispożizzjoni ta' dritt Komunitarju deċiża mill-Qorti tal-Ġustizzja f'sentenza preliminari għar-relazzjonijiet ġuridici fis-sehħ qabel din

is-sentenza, il-qorti tar-rinviju ma tarax għalfejn il-possibbiltà li titlob, abbażi tas-sentenza Emsland-Stärke, iċċitata iktar 'il fuq, ir-revoka ta' deċizzjoni amministrattiva li għandha karattru definittiv u li tikser id-dritt Komunitarju għandha eċċezzjonalment ikollha limitu temporali.

36. Konsegwentement, hija ddeċidiet li tissospendi l-proċeduri sakemm il-Qorti tal-Ġustizzja tagħti d-deċizzjoni tagħha fuq iż-żewġ domandi preliminari segwenti:

"1) L-eżami mill-ġdid u r-revoka ta' deċizzjoni amministrattiva finali, intizi sabiex tiġi kkunsidrata l-interpretazzjoni tad-dispożizzjoni Komunitarja rilevanti adottata sa dan iż-żmien mill-Qorti tal-Ġustizzja, jippresupponu li l-persuna kkonċernata kkontestat din id-deċizzjoni quddiem qorti billi invokat id-dritt Komunitarju?

2) Minbarra l-kundizzjonijiet iffissati fis-sentenza [Kühne & Heitz, iċċitata iktar 'il fuq], il-possibbiltà li jintalbu l-eżami mill-ġdid u r-revoka ta' deċizzjoni amministrattiva finali li tmur kontra d-dritt Komunitarju hija sugġetta għal limitu fiż-żmien?"

10 — Il-kelma Ġermaniża hija "unmittelbar" li tifisser "immedjatament" jew "direttament".



## V — Analizi

### A — Rimarki preliminari fuq il-pożizzjoni ġuridika preżenti

37. Qabel ma nipproponi l-analizi tiegħi fuq iż-żewġ domandi preliminari, jidherli li hija neċessarja l-analizi ta' l-istat attwali tal-ġurisprudenza tal-Qorti tal-Ġustizzja dwar il-kwistjoni ta' l-eżami mill-ġdid tad-deċiżjonijiet amministrattivi u ġudizzjarji li kisbu karattru definittiv u li huma in kontradizzjoni mad-dritt Komunitarju hekk kif interpretat sussegwentement mill-Qorti tal-Ġustizzja. B'hekk, inkun nista' nidentifika s-sitwazzjonijiet differenti pprezentati lill-Qorti tal-Ġustizzja, il-mod kif din saret taf dwarhom u l-karatteristiċi partikolari tas-sitwazzjoni li s-sentenza Kühne & Heitz, iċċitata iktar 'il fuq, tkopri.

38. L-ewwel nett nikonstata li, lil hinn mid-differenzi bejn l-ipoteżi differenti ta' eżami mill-ġdid tad-deċiżjonijiet nazzjonali finali, l-idea prinċipali ta' din il-ġurisprudenza hija kkostitwita mill-importanza li l-Qorti tal-Ġustizzja tat lill-prinċipju ta' ċertezza legali.

39. Aċċettat għal żmien twil mill-Qorti tal-Ġustizzja bhala prinċipju ġenerali

tad-dritt Komunitarju<sup>11</sup>, il-prinċipju ta' ċertezza legali jippreżenta natura ambivalenti sa fejn jassigura kemm il-kwalità u l-integrità tar-regola kif ukoll l-istabbiltà tas-sitwazzjonijiet ġuridiċi<sup>12</sup>.

40. Huwa dan il-bżonn ta' stabbiltà tas-sitwazzjonijiet ġuridiċi li tinsab fil-qalb ta' l-inkwiet espress mill-Qorti tal-Ġustizzja f'numru ta' sentenzi reċenti.

41. Sa fejn jikkontribwixxi għal dan il-bżonn ta' stabbiltà tas-sitwazzjonijiet ġuridiċi, il-prinċipju ta' *res judicata* huwa sugġett għal viġilanza partikolari minn naħa tal-Qorti tal-Ġustizzja.

42. Għalhekk, fis-sentenza tagħha tat-30 ta' Settembru 2003, Köbler<sup>13</sup>, bi twegiba għall-argumenti ta' ċerti gvernijiet li invokaw il-prinċipju ta' *res judicata* in sostenn tal-pożizzjoni li tgħid li l-prinċipju tar-responsabbiltà ta' l-Istat għad-danni kkawżati lill-persuni minn ksur tad-dritt Komunitarju ma jistax ikun applikat għad-deċiżjonijiet ta' qorti nazzjonali li tiddeciedi fl-aħħar istanza, il-Qorti tal-Ġustizzja enfasizzat hafna fuq l-importanza tal-prinċipju

11 — Ara s-sentenzi tat-22 ta' Marzu 1961, *Snupat vs Haute Autorité* (42/59 u 49/59, Ġabra p. 99), u tas-6 ta' April 1962, *De Geus* (13/61, Ġabra p. 89).

12 — R. Mehdi, *Variations sur le principe de sécurité juridique*, *Liber Amicorum Jean Raux*, Apogée, Rennes, 2006, p. 177, 178.

13 — C-224/01, Ġabra p. I-10239.

ta' *res judicata*. Hija kkunsidrat li, "sabiex jiġu ggarantiti kemm l-istabbiltà tal-liġi u tar-relazzjonijiet ġuridici kif ukoll l-amministrazzjoni tajba tal-gustizzja, huwa essenzjali li ma jkunx possibli li jitqajmu dubji fir-rigward ta' deċiżjonijiet ġudizzjarji li jkunu saru finali wara li jkunu ntużaw il-mezzi kollha disponibbli għal appell jew wara li jkun skada t-terminu previst għal appell"<sup>14</sup>. Hija żżid ukoll li "l-għarfien tal-prinċipju tar-responsabbiltà ta' l-Istat mid-deċiżjoni ta' qorti li tiddeciedi fl-aħħar istanza m'għandhux il-konsegwenza li jikkontesta r-*res judicata* ta' din id-deċiżjoni [sa fejn] proċedura bil-għan li tiddetermina r-responsabbiltà ta' l-Istat m'għandhiex l-istess sugġett u mhux bilfors timplika l-istess partijiet li waslu għad-deċiżjoni li saret *res judicata*"<sup>15</sup> u għaliex, f'kull każ, hija ma timplikax ir-reviżjoni tad-deċiżjoni ġudizzjarja li kkawżat id-dannu.

43. Fis-sentenza tagħha tas-16 ta' Marzu 2006, Kapferer<sup>16</sup>, il-Qorti tal-Ġustizzja reġgħet enfasizzat mill-ġdid fuq il-bżonn ta' l-istabbiltà tad-deċiżjonijiet ġuridici finali u fuq l-importanza li għandu għal dan il-għan, kemm fl-ordinament ġuridiku tal-Kommunità kemm fl-ordinament ġuridiku nazzjonali, il-prinċipju ta' *res judicata*<sup>17</sup>. Hija tiddeduċi, meta tirreferi wkoll għas-sentenza

tagħha ta' l-1 ta' Ġunju 1999 Eco Swiss<sup>18</sup>, il-prinċipju li skond dan "id-dritt Komunitarju ma jimponix fuq qorti nazzjonali l-obbligu li ma tapplikax ir-regoli interni ta' proċedura li jikkonferixxu lil deċiżjoni l-kwalità ta' *res judicata* lil deċiżjoni, anki jekk li kieku jsir hekk, dan jippermetti li jiġi rimedjat ksur tad-dritt Komunitarju mid-deċiżjoni in kwistjoni"<sup>19</sup>.

44. Fid-dawl ta' din il-ġurisprudenza, u din id-darba fir-rigward tad-deċiżjonijiet amministrattivi finali, is-sentenza Kühne & Heitz, iċċitata iktar 'il fuq, ippermettiet lill-Qorti tal-Ġustizzja tesponi l-mod kif ser tghaqquad il-bżonnijiet li jirriżultaw mill-prinċipju ta' supremazija tad-dritt Komunitarju kif ukoll mill-effett retroattiv ta' dawn is-sentenzi preliminari ma dawk li jirriżultaw mill-prinċipju ta' ċertezza legali flimkien mal-prinċipju ta' *res judicata*.

45. F'din il-kawża, il-problema kienet, b'mod partikolari, jekk l-obbligu ta' l-awtorità nazzjonali li tapplika regola ta' dritt Komunitarju hekk kif interpretat mill-istess Qorti tal-Ġustizzja għal rapporti ġuridici li ġew fis-seħh u kkostitwiti qabel l-intervent tas-sentenza tal-Qorti tal-Ġustizzja li tiddeciedi fuq talba għal interpretazzjoni setax jiġi impost minkejja l-karattru definittiv ta' deċiżjoni amministrattiva li nghatat qabel

14 — Punt 38.

15 — Punt 39.

16 — C-234/04, Ġabra p. I-2585.

17 — Punt 20.

18 — C-126/97, Ġabra p. I-3055, punti 46 u 47.

19 — Sentenza Kapferer, iċċitata iktar 'il fuq (punt 21). Il-portata li għandha tinghata lill-prinċipju ta' *res judicata* huwa wkoll fiċ-ċentru tal-kawża Lucchini Siderurgica (C-119/05), pendenti quddiem il-Qorti tal-Ġustizzja, li fiha l-Avukat Ġenerali Geelhoed ippreżenta l-konklużjonijiet tiegħu fl-14 ta' Settembru 2006.

ma kienet mitluba r-reviżjoni ta' din sabieħ tittieħed in kunsiderazzjoni din is-sentenza tal-Qorti tal-Ġustizzja.

46. Waqt li tfakkar li ċ-ċertezza legali tinsab f'numru ta' prinċipji ġenerali tad-dritt Komunitarju u li l-karattru definittiv ta' deċiżjoni amministrattiva, miksuba ma' l-iskadenza ta' terminu raġonevoli jew wara li jkunu ntużaw ir-rimedji legali kollha disponibbli, li jikkontribwixxu għal din iċ-ċertezza, il-Qorti tal-Ġustizzja tiddeuċi li “d-dritt Komunitarju ma jeżiġix li korp amministrattiv ikun, bħala regola ġenerali, obligat jikkunsidra mill-ġdid deċiżjoni amministrattiva li tkun kisbet karattru definittiv”<sup>20</sup>.

47. Għaldaqstant, it-ton ta' l-approċċ tal-Qorti tal-Ġustizzja kien ċar: fir-rigward tal-bżonnijiet tal-prinċipju ta' ċertezza legali, ir-regola hija li awtorità nazzjonali m'għandhiex, skond id-dritt Komunitarju, tbiddel deċiżjoni amministrattiva li kisbet karattru definittiv. Hija m'għandhiex l-obbligu li teżamina mill-ġdid u, skond il-każ, li eċċezzjonalment tbiddel deċiżjoni bħal din, f'ċirkustanzi li l-Qorti tal-Ġustizzja pprovat tirrestringi b'mod limitat.

48. Għal dan il-għan, hija bbażat ruħha strettament fuq il-kuntest fattwali tal-kawża in eżami. Hija elenkat għalhekk erba' “ċirkustanzi” li jikkarakterizzaw il-kawża

prinċipali u li, flimkien, iwasslu, permezz ta' l-Artikolu 10 KE, għall-obbligu ta' eżami mill-ġdid mill-korp amministrattiv li quddiemu tressqet talba għal eżami mill-ġdid. Għandhom jiġu mfakkra ċ-ċirkustanzi li l-Qorti tal-Ġustizzja tikkunsidra kemm fil-motivi tas-sentenza tagħha kif ukoll fil-parti operattiva tagħha:

— id-dritt nazzjonali jagħti lill-korp amministrattiv is-setgħa li jbidel din id-deċiżjoni amministrattiva finali;

— din id-deċiżjoni saret finali wara sentenza tal-qorti nazzjonali fl-aħħar istanza;

— din is-sentenza hija, fid-dawl ta' ġurisprudenza tal-Qorti tal-Ġustizzja sussegwenti għal din, ibbażata fuq interpretazzjoni żbaljata tad-dritt Komunitarju adottat mingħajr ma jkun sar rinviju għal deċiżjoni preliminari quddiem il-Qorti tal-Ġustizzja taħt il-kundizzjonijiet previsti fit-tielet paragrafu ta' l-Artikolu 234 KE, u

— il-persuna kkonċernata kkuntattjat lill-korp amministrattiv immedjatament wara li saret taf b'din il-ġurisprudenza.

<sup>20</sup> — Sentenza Kühne & Heitz, iċċitata iktar 'il fuq (punt 24).

49. Skond il-Qorti tal-Ġustizzja, “[f’dawn] iċ-ċirkustanzi, il-korp amministrattiv ikkonċernat huwa fl-obbligu, skond il-prinċipju ta’ kooperazzjoni li johroġ mill-Artikolu 10 KE, li jeżamina mill-ġdid [deċiżjoni amministrattiva finali] sabiex tiġi kkunsidrata l-interpretazzjoni tad-dispożizzjoni rilevanti tad-dritt Komunitarju adottat f’dan iż-żmien mill-Qorti tal-Ġustizzja. [Barra minn dan, dan] il-korp għandu jiddetermina, fid-dawl tar-riżultati ta’ dan l-eżami mill-ġdid, kif għandu jiddeċiedi, mingħajr ma jippreġudika l-interessi ta’ terzi, fuq id-deċiżjoni in kwistjoni”<sup>21</sup>.

50. Is-soluzzjoni żviluppata mill-Qorti tal-Ġustizzja fis-sentenza tagħha Kühne & Heitz, iċċitata iktar ’il fuq, setgħat tqajjem certi mistoqsijiet.

51. Id-distinzjoni magħmula mill-Qorti tal-Ġustizzja bejn l-eżami mill-ġdid u r-revoka tad-deċiżjoni amministrattiva finali setgħat twassal sabiex tifhem is-soluzzjoni li rriżultat minn din is-sentenza bhala li tfisser li l-obbligu li thabbar jirrigwarda biss l-eżami mill-ġdid ta’ din id-deċiżjoni u li l-korp amministrattiv kompetenti huwa suġġett għall-osservanza tar-regoli ta’ procedura kollha li jirrigwardaw ir-revoka ta’ deċiżjoni bhal din fid-dritt nazzjonali tiegħu. Skond dan il-qari tas-sentenza Kühne & Heitz, iċċitata iktar ’il fuq, il-korp amministrattiv kompetenti għandu, skond l-Artikolu 10 KE, jeżamina mill-ġdid deċiżjoni amministrattiva finali, iżda għandu, anki jekk jirriżulta minn

dan l-eżami mill-ġdid li din id-deċiżjoni hija kuntrarja għall-interpretazzjoni tad-dritt Komunitarju żviluppata wara mill-Qorti tal-Ġustizzja u minkejja li iċ-ċirkustanzi l-oħra msemmija f’din is-sentenza huma preżenti, jirrifjuta li jirrevoka din id-deċiżjoni jekk id-dritt nazzjonali tiegħu jagħtih margni ta’ diskrezzjoni f’dan ir-rigward.

52. Jiena ma naħsibx li tali interpretazzjoni tas-sentenza Kühne & Heitz, iċċitata iktar ’il fuq, għandha tiġi aċċettata. F’dan ir-rigward, naqbel ma’ l-opinjoni mogħtija mill-Kummissjoni tal-Komunitajiet Ewropej, li fil-fehma tagħha, din is-sentenza għandha tiġi interpretata fis-sens li l-korp amministrattiv kompetenti, meta awtorizzat mid-dritt nazzjonali li jirrevoka deċiżjoni amministrattiva finali u fiċ-ċirkustanzi preċiżament deskritti f’din is-sentenza, għandu xorta waħda, skond l-Artikolu 10 KE, jipproċedi għar-revoka jekk jirriżulta mill-eżami mill-ġdid ta’ tali deċiżjoni li din saret inkompatibbli ma’ l-interpretazzjoni tad-dritt Komunitarju mogħtija mill-Qorti tal-Ġustizzja f’dan iż-żmien<sup>22</sup>.

53. Fil-fatt, jiena ta’ l-opinjoni li, meta fformulat il-punt 27 tas-sentenza tagħha, il-Qorti tal-Ġustizzja riedet tippreċiżar li jekk, skond l-Artikolu 10 KE u fiċ-ċirkustanzi msemmija, l-eżami mill-ġdid isir obligatorju għall-korp amministrattiv kompetenti, minn naħa l-oħra r-revoka tad-deċiżjoni amministrattiva finali kkontestata m’għandhiex natura

21 — *Ibid* (punt 27).

22 — Ara l-osservazzjonijiet tal-Kummissjoni, punt 40.

awtomatika, billi tiddependi preċiżament mir-riżultat ta' l-eżami mill-ġdid.

54. Fil-kuntest tal-kawża li wasslet għas-sentenza Kühne & Heitz, iċċitata iktar 'il fuq, tista' tinfehem id-differenza fis-sinjifikat stabbilita mill-Qorti tal-Ġustizzja bejn l-eżami mill-ġdid u r-revoka ta' deċiżjoni bħal din. Fil-fatt, fl-applikazzjoni ta' din is-sentenza, il-korp amministrattiv kompetenti għandu, matul l-eżami mill-ġdid tad-deċiżjoni amministrattiva jitlob ir-rimbors tar-rifużjonijiet fuq l-esportazzjoni mhallsa, jiddetermina jekk jeżistix għal kull oġġett esportat, f'dan il-każ partijiet ta' ghasafar, dritt għar-rifużjonijiet fuq l-esportazzjoni u, fil-każ ta' risposta pożittiva, għal liema ammont. Dan l-eżami mill-ġdid jikkonsisti fl-applikazzjoni, fir-rigward tal-kawża, ta' l-interpretazzjoni mogħtija mill-Qorti tal-Ġustizzja fis-sentenza tagħha tal-5 ta' Ottubru 1994, Voogd Vleesimport en -export<sup>23</sup>, jiġifieri li “[koxxa] li magħha tibqa' mwahħla parti mid-dahar [...] tikkwalifika bħala koxxa, skond is-subintestaturi 02.02 B II e) 3 tan-nomenklatura l-qadima u 0207 41 51 000 tal-ġdida, jekk din il-parti tad-dahar mhijiex kbira biżżejjed sabiex tagħti lill-prodott l-karatteristika essenzjali”<sup>24</sup> u sabiex twassal għall-konsegwenzi għall-oġġetti kollha esportati.

55. Fl-opinjoni tiegħi, f'sitwazzjoni bħal din, l-Artikolu 10 KE għalhekk jobbliga lill-

korp amministrattiv jirrevoka d-deċiżjoni amministrattiva tiegħu sa fejn hu meħtieġ għat-tehid in kunsiderazzjoni tar-riżultati ta' l-eżami mill-ġdid. Jiena ta' l-opinjoni li dan kien li l-Qorti tal-Ġustizzja riedet tfigher meta ppreċiżat fis-sentenza tagħha Kühne & Heitz, iċċitata iktar 'il fuq, l-ghan ta' l-obbligu ta' l-eżami mill-ġdid, jiġifieri “t-tehid in kunsiderazzjoni ta' l-interpretazzjoni tad-dispożizzjoni rilevanti [tad-dritt Komunitarju] adottat f'dan iż-żmien mill-Qorti tal-Ġustizzja”<sup>25</sup>.

56. Għaldaqstant, ir-raġunament li l-Qorti tal-Ġustizzja għażlet litadotta f'din is-sentenza, li jikkonsisti fl-ġħoti ta' interpretazzjoni ta' l-Artikolu 10 KE b'rabta stretta maċ-ċirkustanzi tal-kawża prinċipali, wassal għal mistoqsijiet fir-rigward tal-portata ta' din is-sentenza. Uħud saqsew jekk kinitx sentenza awtorevoli jew biss sentenza dwar fatti speċifiċi, kif setgħet thalli x'tifhem ir-referenza espressa u ripetuta għaċ-ċirkustanzi tal-kawża prinċipali.

57. Il-ġurisprudenza sussegwenti tal-Qorti tal-Ġustizzja awtorizzat, sa ċertu punt, li jitqajmu wħud minn dawn id-domandi. Fil-fatt, meta tirreferi numru ta' drabi għas-sentenza Kühne & Heitz, iċċitata iktar 'il fuq, u billi tpoġġi ċ-“ċirkustanzi” elenkati fiha fuq il-livell ta' “kundizzjonijiet”, il-Qorti tal-Ġustizzja qisha trid li din is-sentenza

23 — C-151/93, Ġabra p. I-4915.

24 — Punt 20.

25 — Punti 27 u 28.

tkun ikkunsidrata bhala punt ta' referenza fil-ġurisprudenza tagħha, separata mill-elementi fattwali u mid-dritt nazzjonali tal-kawża li wasslet għaliha.

58. Fis-sentenza tagħha Kapferer, iċċitata iktar 'il fuq, il-Qorti tal-Ġustizzja tirreferi għall-“kundizzjoni” li permezz tagħha l-korp ikkonċernat jiddisponi mis-setgħa li jbidel din id-deċiżjoni finali<sup>26</sup>. Għaldaqstant, fis-sentenza tagħha tad-19 ta' Settembru 2006, i-21 Germany u Arcor<sup>27</sup>, il-Qorti tal-Ġustizzja indikat li jirriżulta mill-punt 28 tas-sentenza Kühne & Heitz, iċċitata iktar 'il fuq li “l-korp amministrattiv responsabbli għall-adozzjoni ta' deċiżjoni amministrattiva huwa fl-obbligu, skond il-prinċipju ta' kooperazzjoni li johroġ mill-Artikolu 10 KE, li jeżamina mill-ġdid din id-deċiżjoni, u eventwalment ibiddilha, *jekk jiġu sodisfatti erba' kundizzjonijiet*”<sup>28</sup>.

59. Jirriżulta minn dan li s-sentenza Kühne & Heitz, iċċitata iktar 'il fuq, tidher prinċipalment intiza sabiex tittratta sitwazzjoni preċiża, jiġifieri dik ta' eżami mill-ġdid ta' deċiżjoni amministrattiva li kisbet karattru definittiv wara l-eżawriment tar-rimedji nazzjonali u li hija kontra d-dritt Komunitarju kif sussegwentement interpretat mill-Qorti tal-Ġustizzja, mingħajr mal-qorti nazzjonali li ddecidiet fl-aħħar istanza rrinviat il-kwistjoni quddiem il-Qorti tal-Ġustizzja għal deċiżjoni preliminari,

kuntrarjament għal dak li jipprevedi t-tielet paragrafu ta' l-Artikolu 234 KE<sup>29</sup>. Is-sentenzi ċċitati iktar 'il fuq Kapferer kif ukoll i-21 Germany u Arcor jikkonfermaw din il-klassifikazzjoni sa fejn dawn jirreferu għas-sentenza Kühne & Heitz, iċċitata iktar 'il fuq, sabiex jitbiegħdu minnha b'mod aħjar, u dan b'mod fit jew wisq nett<sup>30</sup>.

60. Għalhekk, fis-sentenza tagħha Kapferer, iċċitata iktar 'il fuq, il-Qorti tal-Ġustizzja għall-inqas tidher iktar prudenti fir-rigward tal-possibbiltà li tittrasponi l-prinċipji żviluppati fis-sentenza Kühne & Heitz, iċċitata iktar 'il fuq, rigward deċiżjoni amministrattiva finali fil-kuntest ta' deċiżjoni ġudizzjarja li saret finali<sup>31</sup>. Jekk hija tirreferi bi prekawzjoni għall-ewwel kundizzjoni prevista f'din is-sentenza, jiġifieri l-eżistenza, skond id-dritt nazzjonali, fil-korp amministrattiv ikkonċernat, tas-setgħa li tbiddel deċiżjoni li adottat qabel, dan huwa sabiex tikkonstata mill-ewwel li din il-kundizzjoni

26 — Punt 23.

27 — C-392/04 u C-422/04, Gabra p. I-8559.

28 — Punt 52 (nenfasizza).

29 — Hekk kif il-Kummissjoni tenfasizza fil-punti 21 tan-noti tagħha, jista' jiġi kkunsidrat li, bis-sentenza tagħha Kühne & Heitz, iċċitata iktar 'il fuq, il-Qorti tal-Ġustizzja stabbiliet għall-individwu, minbarra l-obbligu ta' kumpens mill-Istat fil-każ ta' ksur tad-dritt Komunitarju minn deċiżjoni fl-aħħar istanza ta' qorti nazzjonali (li tirriżulta mis-sentenza Köbler, iċċitata iktar 'il fuq), it-tieni rimedju legali li jippermettiet, minkejja l-interpretazzjoni kuntrarja tad-dritt Komunitarju tad-dispożizzjonijiet applikabbli u l-ksur ta' l-obbligu ta' deċiżjoni preliminari, dritt iggarantit lilu mid-dritt Komunitarju.

30 — Nindika wkoll li t-tieni domanda magħmula mill-Finanzgericht Hamburg fil-kuntest tad-deċiżjoni preliminari li wasslet għas-sentenza tas-6 ta' April 2006, ED & F Man Sugar (C-274/04, Gabra p. I-3269) setgħet wasslet lill-Qorti tal-Ġustizzja sabiex tiehu pożizzjoni li taqbel mas-sentenza Kühne & Heitz, iċċitata iktar 'il fuq. Madankollu, fir-rigward tar-risposta li nghatat għall-ewwel domanda, il-Qorti tal-Ġustizzja kkunsidrat li ma kienx hemm għalfejn twieġeb għal din it-tieni domanda.

31 — Din l-attenzjoni hija espressa fit-test li ġej tas-sentenza: “kemm-il darba l-prinċipji li jemanaw [mis-sentenza Kühne & Heitz] jistgħu jiġu trasposti f'kuntest li, bhal dak fil-kawża prinċipali, għandu x'jaqşam ma' deċiżjoni ġudizzjarja li saret finali” (punt 23).

mhijjex sodisfatta fil-kuntest tal-kawża li wasslet għas-sentenza Kapferer, iċċitata iktar 'il fuq.

61. Fir-rigward tas-sentenza i-21 Germany u Arcor, iċċitata iktar 'il fuq, din tesprimi b'mod ċar ir-rieda tal-Qorti tal-Ġustizzja li ma tittrasponix l-prinċipji li jinsabu fis-sentenza Kühne & Heitz, iċċitata iktar 'il fuq, f'sitwazzjoni fejn dak li jitlob ir-revoka ta' deċiżjoni amministrattiva finali m'għamilx użu mid-dritt tiegħu li jipprezenta rikors kontra din id-deċiżjoni. Għandhom jiġu mfakkra fil-qosor il-kuntest fattwali u ġuridiku li fih inghatat din is-sentenza, sabiex tinftiehem id-differenza fl-approċċ li tevidenzja meta mqabbla mas-sentenza Kühne & Heitz, iċċitata iktar 'il fuq. Din id-deskrizzjoni hija iktar u iktar b'zonnjuża peress illi, fil-kawża li wasslet għas-sentenza i-21 Germany u Arcor, iċċitata iktar 'il fuq, bħal fil-kawża li qed nikkunsidraw, id-dispożizzjoni nazzjonali rilevanti hija l-Artikolu 48(1) tal-VwVfG.

62. Żewġ impriżi tat-telekomunikazzjoni, i-21 u Arcor, raw imposti fuqhom il-ħlas ta' taxxi skond il-liċenzja individwali tagħhom tat-telekomunikazzjoni. Huma kienu ħallsu dawn it-taxxi mingħajr ma kkontestawhom u ma pprezentawx rikors fit-terminu ta' xahar minn meta ġew innotifikati b'dawn l-istimi ta' taxxa. L-ammont ta' dawn it-taxxi kien ibbażat fuq il-ġbir antiċipat ta' l-ispejjeż amministrattivi ġenerali ta' l-awtorità regolatorja fuq perijodu ta' 30 sena.

63. Fil-kuntest tar-rikors għall-annullament ta' l-istima tat-taxxa kkontestata fit-terminu mogħti, il-Bundesverwaltungsgericht iddeċidiet li r-regolament dwar it-taxxi fuq il-liċenzji tat-telekomunikazzjoni kien kontra l-kostituzzjoni Ġermaniża, u kkonfermat l-annullament ta' l-istima kkonċernata. Wara din is-sentenza, i-21 u Arcor talbu b'eżitu negattiv ir-rimbors tat-taxxi li kienu ħallsu. Kull wiehed minnhom ipprezenta rikors quddiem il-Verwaltungsgericht li kaħdet dawn minħabba li l-istimi tagħhom tat-taxxa kienu saru finali u li ma kienx hemm għalfejn titbiddel, f'dan il-każ, iċ-ċaħda tal-korp amministrattiv li jirrevoka dawn l-istimi.

64. Peress li l-Verwaltungsgericht wettqet żball ta' dritt fir-rigward kemm tad-dritt nazzjonali kemm tad-dritt Komunitarju, i-21 u Arcor wara pprezentaw talba għal "Revizjoni" quddiem il-Bundesverwaltungsgericht.

65. Din il-qorti nazzjonali fittxet li tagħmel żewġ domandi lill-Qorti tal-Ġustizzja. L-ewwel nett, hija talbitha tiddeċiedi dwar jekk l-Artikolu 11(1) tad-Direttiva tal-Parlament Ewropew u tal-Kunsill 97/13/KE, ta' l-10 ta' April 1997, dwar qafas komuni għall-awtorizzazzjonijiet ġenerali u għal-liċenzji individwali għas-servizzi tat-telekomunikazzjoni<sup>32</sup>, jipprojbixx l-applikazzjoni,

32 — ĠUL 117, p. 15.



għal-liċenzji individwali, ta' taxxa kkalkulata b'kunsiderazzjoni ta' l-ispejjeż amministrattivi generali tal-korp regolatorju marbuta ma' l-infurzar ta' dawn il-liċenzji fuq perijodu ta' 30 sena, kwistjoni li dwarha l-Qorti tal-Ġustizzja tat twegħiba pożittiva.

tal-Ġustizzja ddecidiet fis-sentenza tagħha Kühne & Heitz, iċċitata iktar 'il fuq<sup>34</sup>.

66. It-tieni nett, il-Bundesverwaltungsgericht riedet tkun taf jekk l-Artikolu 10 KE u l-Artikolu 11(1) tad-Direttiva 97/13 għandhomx jiġu interpretati fis-sens li jimponu r-revoka ta' l-istima tat-taxxa li ma kinux ikkontestati fit-terminu previst mid-dritt nazzjonali, fil-każ fejn dan l-istess dritt jawtorizza revoka bħal din iżda ma jitlobiex.

68. Fir-rigward ta' l-applikazzjoni eventwali ta' din is-sentenza f'din l-ipoteżi, il-kliem użati mill-Qorti tal-Ġustizzja huma nieqsa mill-ambigwiżà:

“53. Il-kawża li wasslet għas-sentenza Kühne & Heitz, iċċitata iktar 'il fuq, [...] hija kompletament differenti minn dawk in kwistjoni fil-kawża prinċipali. Fil-fatt, l-impriża Kühne & Heitz NV kienet eżawriet ir-rimedji legali kollha li kellha għad-dispożizzjoni tagħha filwaqt li fil-kawża prinċipali, i-21 u Arcor ma eżerċitawx id-dritt tagħhom li jressqu rikors kontra l-istimi tat-taxxa li kienu jirrigwardawhom.

67. Jirriżulta mid-deċiżjonijiet tar-rinviju li din il-qorti talbet lill-Qorti tal-Ġustizzja tiddeciedi fuq il-kwistjoni jekk l-Artikolu 10 KE u l-Artikolu 11(1) tad-Direttiva 97/13 kellhomx bħala effett li jillimitaw is-setgħa diskrezzjonali ta' l-awtorità nazzjonali li tirregola r-revoki ta' l-istimi tat-taxxa<sup>33</sup>, fir-rigward, b'mod partikolari, għal dak li l-Qorti

54. Għaldaqstant, bil-kontra ta' l-opinjoni sostnuta minn i-21, is-sentenza Kühne & Heitz, iċċitata iktar 'il fuq, mhijiex rilevanti sabiex jiġi stabbilit jekk, f'sitwazzjoni bħal dik in kwistjoni fil-kawża prinċipali, korp amministrattiv huwiex fl-obbligju li jeżamina mill-ġdid deċiżjonijiet li jkun saru finali”.

33 — Infakkar li, skond il-ġurisprudenza Ġermaniża, l-awtorità amministrattiva tiddisponi, skond l-Artikolu 48(1) tal-VwVfG, minn setgħa diskrezzjonali sabiex tirrevoka att amministrattiv illegali li sar finali. Din is-setgħa diskrezzjonali tista' madankollu tkun inezistenti jekk iż-żamma fis-sehh ta' l-att in kwistjoni hija “semplċement insostenibbli” fid-dawl tal-kunċetti ta' ordni pubbliku, ta' *bona fede*, ta' ekwità, ta' trattament ugwali jew ta' illegalità manifesta.

34 — Il-Bundesverwaltungsgericht indikat, f'dan ir-rigward, li t-talbiet għal “Reviżjoni” ma setghux jimxu 'l quddiem biss bl-applikazzjoni tad-dritt nazzjonali. Skond din il-qorti, dan ma jirrigwardax biss każijiet fejn iż-żamma ta' l-istima tat-taxxa kella tkun “semplċement insostenibbli” u fejn is-setgħa diskrezzjonali ta' l-amministrazzjoni kienet tnaqset sal-punt li hija ma setgetx għajr li tirrevoka l-istima.



69. Is-soluzzjoni mogħtija fis-sentenza Kühne & Heitz, iċċitata iktar 'il fuq, billi ma kinitx applikabbli fil-każ fejn id-deċiżjoni amministrattiva li r-revoka hija mitluba ma kinitx is-sugġett ta' rikors fit-terminu previst mid-dritt nazzjonali, il-kwistjoni dwar jekk il-korp amministrattiv kompetenti għandu jew le jipproċedi għal din ir-revoka jistrieħ kollu kemm huwa fuq id-dispożizzjonijiet nazzjonali applikabbli f'dan il-qasam, jiġifieri l-Artikolu 48(1) tal-VwVfG. F'sitwazzjoni bħal din, il-prinċipju ta' l-awtonomija proċedurali ta' l-Istati Membri huwa ppreżervat fit-totalità tiegħu, anki jekk jibqa' limitat mill-prinċipju ta' effettività u mill-prinċipju ta' ekwivalenza. Huwa għalhekk dan l-aħħar prinċipju li ser ikollu hawnhekk rwol determinanti.

70. Fil-fatt, il-prinċipju ta' ekwivalenza jitlob li r-regoli nazzjonali ta' proċedura kollha “japplikaw minghajr distinzjoni għar-rikorsi bbażati fuq il-ksur tad-dritt Komunitarju u għal dawk il-bažati fuq il-ksur tad-dritt nazzjonali”<sup>35</sup>. Minn dan jirriżulta, skond il-Qorti tal-Ġustizzja, li “jekk ir-regoli nazzjonali applikabbli għar-rikorsi jimponu obbligu li l-att amministrattiv illegali fir-rigward tad-dritt nazzjonali jiġi rtirat, minkejja li dan l-att ikun sar finali, meta ż-żamma fis-seħħ ta' dan l-att tkun ‘semplicement insostenibbli’, l-istess obbligu ta' rtirat għandu jeżisti f'kundizzjonijiet ekwivalenti fil-każ ta' att amministrattiv li mhuwiex konformi mad-dritt Komunitarju”<sup>36</sup>. Għalhekk, il-Qorti

tal-Ġustizzja twassal lill-qorti nazzjonali sabiex tivverifika li l-kriterji li johorġu mill-ġurisprudenza Ġermaniża li jippermettu evalwazzjoni tal-kuncett tan-natura “semplicement insostenibbli” mhumix applikati b'mod differenti skond jekk huwiex in kwistjoni id-dritt nazzjonali jew id-dritt Komunitarju.

71. Fost dawn il-kriterji, hemm dak li jirriżulta mill-illegalità manifesta ta' l-att amministrattiv meta mqabbel mar-regoli ta' dritt superjuri. Dejjem b'referenza għall-prinċipju ta' ekwivalenza, il-Qorti tal-Ġustizzja tenfasizza għalhekk li “[meta], skond regoli ta' dritt nazzjonali, l-awtorità amministrattiva hija fl-obbligu li tirtira deċiżjoni amministrattiva li tkun saret finali jekk din hija manifestament inkompatibbli mad-dritt nazzjonali, l-istess obbligu għandu jeżisti jekk din id-deċiżjoni hija manifestament inkompatibbli mad-dritt Komunitarju”<sup>37</sup>. Wara li tat xi indizzji<sup>38</sup>, il-Qorti tal-Ġustizzja ħalliet lill-qorti nazzjonali “tevalwa jekk legiżlazzjoni li hija kjarament inkompatibbli mad-dritt Komunitarju, bħal dik li huma bbażati fuqha l-istimi tat-taxxa in kwistjoni fil-kawża prinċipali, tikkostitwixxix illegalità manifesta skond id-dritt nazzjonali kkonċernat”<sup>39</sup>.

35 — Sentenza i-21 Germany u Arcor, iċċitata iktar 'il fuq (punt 62).

36 — *Ibid* (punt 63).

37 — *Ibid* (punt 69).

38 — *Ibid* (punt 70).

39 — *Ibid* (punt 71).

72. Konsegwentement, il-Qorti tal-Ġustizzja tat ir-risposta li ġejja lill-qorti nazzjonali:

“l-Artikolu 10 KE, moqri flimkien ma’ l-Artikolu 11(1) tad-Direttiva 97/13, jobbliga lill-qorti nazzjonali tevalwa jekk leġislazzjoni li hija kjament inkompatibbli mad-dritt Komunitarju [...] tikkostitwixx illegalità manifesta skond id-dritt nazzjonali kkonċernat. Jekk dan ikun il-każ, hija din il-qorti li għandha tiġbed il-konsegwenzi kollha li joħorġu minnha skond id-dritt nazzjonali tagħha f’dak li jikkonċerna l-irtirar ta’ dawn [l-istimi ta’ taxxa]”<sup>40</sup>.

73. Il-ġurisprudenza reċenti fil-qasam ta’ l-eżami mill-ġdid tad-deċiżjonijiet amministrattivi u ġudizzjarji finali tista’, fl-opinjoni tagħna, tiġi mqassra kif ġej.

74. Fir-rigward ta’ l-importanza li għandu, kemm fl-ordinament ġuridiku Komunitarju u kemm fl-ordinament ġuridiku nazzjonali, il-prinċipju ta’ ċertezza legali kif ukoll il-prinċipju tar-*res judicata*, ir-regola hija li d-dritt Komunitarju ma jimponix fuq l-awtorità nazzjonali l-obbligu li tbiddel deċiżjoni finali li tkun tat, anki f’każ ta’

inkompatibbiltà bejn din ta’ l-aħħar u d-dritt Komunitarju kif interpretat sussegwentement mill-Qorti tal-Ġustizzja.

75. Huwa għalhekk id-dritt nazzjonali ta’ proċedura li tapplika bis-siġħ skond il-prinċipju ta’ l-awtonomija proċedurali ta’ l-Istati Membri.

76. Madankollu, jekk huwa stabbilit li regola ta’ proċedura nazzjonali li tostakola l-eżami mill-ġdid ta’ deċiżjoni finali tmur kontra l-prinċipju ta’ ekwivalenza u/jew il-prinċipju ta’ effettività, regola bħal din għandha tkun miċhuda mill-qorti nazzjonali.

77. F’dak li jikkonċerna speċifikament il-problema dwar l-eżami mill-ġdid tad-deċiżjonijiet amministrattivi finali, l-Artikolu 10 KE jipproduċi effetti ta’ natura u ta’ intensità differenti skond is-sitwazzjoni.

78. Għaldaqstant, jirriżulta mis-sentenza i-21 Germany u Arcor, iċċitata iktar ’il fuq, li, fil-każ ta’ deċiżjoni amministrattiva finali li ma kinitx is-suġġett ta’ rikors ġudizzjarju, l-Artikolu 10 KE, flimkien mad-dispożizzjoni Komunitarja li l-ksur tagħha huwa invokat, iġieghel għall-inqas lill-qorti nazzjonali, li għandha tiddeċiedi dwarha minhabba li

40 — *Ibidem* (punt 72).

l-awtorità nazzjonali kompetenti çahdet li teżamina mill-ġdid din id-deċiżjoni, tivverifika li r-regoli ta' proċedura tad-dritt nazzjonali tagħha ma jwasslux, permezz tal-prinċipju ta' ekwivalenza, li jagħmlu obbligatorju l-eżami mill-ġdid u, skond il-każ, ir-revoka ta' din id-deċiżjoni.

79. L-Artikolu 10 KE jimponi hawnhekk li għandhom jingabru flimkien il-mezzi kollha potenzjalment preżenti fid-dritt nazzjonali ta' proċedura sabiex isir, jekk dan ta' l-aħhar jawtorizzah, eżami mill-ġdid u, skond il-każ, revoka tad-deċiżjoni amministrattiva finali li tmur kontra d-dritt Komunitarju.

80. Issa, fir-rigward ta' l-ipotezi prevista fis-sentenza Kühne & Heitz, iċċitata iktar 'il fuq, il-Qorti tal-Gustizzja stess iffissat il-kundizzjonijiet li fihom korp amministrattiv għandu jeżamina mill-ġdid deċiżjoni bħal din. Fost dawn il-kundizzjonijiet, l-ewwel waħda ppreżentata hija dik skond liema dan il-korp jiddisponi, skond id-dritt nazzjonali tiegħu, mis-setgħa li jibdel din id-deċiżjoni. L-eżistenza ta' obbligu ta' eżami mill-ġdid għalhekk, qabel kollox, jiddependi mill-preżenza ta' regola nazzjonali ta' proċedura li tagħti lill-korp amministrattiv kompetenti din il-fakultà.

81. Madankollu, din il-konċessjoni mogħtija lill-awtonomija proċedurali ta' l-Istati Membri tiegħaf hemm, liema fatt huwa spjegat, fil-fehma tiegħi, mill-partikolari-

tajiet tas-sitwazzjoni kkonċernata. Fil-fatt, quddiem interpretazzjoni zbaljata tad-dritt Komunitarju minn qorti nazzjonali li d-deċiżjonijiet tagħha mhumiex suxsettibbli għal rimedju rikors ġudizzjarju taht id-dritt nazzjonali u quddiem ksur minn din il-qorti ta' l-obbligu tagħha li tagħmel domanda preliminari lill-Qorti tal-Gustizzja, previst fit-tielet paragrafu ta' l-Artikolu 234 KE, l-Artikolu 10 KE għandu l-effett li jbidel il-fakultà mogħtija lil korp amministrattiv mid-dritt nazzjonali tiegħu f'obbligu li jeżamina mill-ġdid deċiżjoni amministrattiva finali li tmur kontra d-dritt Komunitarju u, skond ir-riżultati ta' dan l-eżami mill-ġdid, li tirrevoka jew le din id-deċiżjoni.

82. Is-soluzzjoni li tirriżulta mis-sentenza Kühne & Heitz, iċċitata iktar 'il fuq, għalhekk tippermetti, permezz ta' l-Artikolu 10 KE, li ttaffi l-effetti negattivi li jipprovokaw n-nuqqas ta' domanda preliminari fis-sitwazzjoni prevista fit-tielet paragrafu ta' l-Artikolu 234 KE, billi toffri lill-individwu li għamel użu mill-mezzi ta' rikors previsti fid-dritt nazzjonali, possibbiltà ġdida li jagħmel użu mid-drittijiet lilu mogħtija mid-dritt Komunitarju.

83. Kif jindika l-Gvern Finlandiż<sup>41</sup>, fl-opinjoni tiegħi korrettament skond il-ġurisprudenza attwali, is-sentenza Kühne & Heitz, iċċitata iktar 'il fuq, stabbiliet il-kundizzjonijiet li fihom obbligu ta' eżami mill-ġdid jeżisti f'kull każ. Madankollu, id-dritt Komunitarju ma jipprekludix li eżami

41 — Osservazzjonijiet tal-Gvern Finlandiż, punt 15.

mill-ġdid isehh f'ċirkustanzi oħra, meta d-dispożizzjonijiet proċedurali nazzjonali jippermettuh.

84. Sa fejn din il-kawża tinsab f'kuntest fattwali u ġuridiku li jista' jitqabbel ma' dak li wassal għas-sentenza Kühne & Heitz, iċċitata iktar 'il fuq, fl-opinjoni tiegħi, jaqbel li din id-domanda preliminari tiġi deċiża mill-istess perspettiva bhal dik adottata mill-Qorti tal-Ġustizzja f'din is-sentenza.

#### B — *Fuq l-ewwel domanda preliminari*

85. Permezz ta' din l-ewwel domanda, il-qorti tar-rinviju tistaqsi, essenzjalment lill-Qorti tal-Ġustizzja sabiex tiddeċiedi jekk, sabiex tiġi ssodisfatta, il-kundizzjoni żviluppata fis-sentenza Kühne & Heitz, iċċitata iktar 'il fuq, li tgħid li deċiżjoni ta' qorti nazzjonali li tiddeċiedi fl-aħħar istanza hija, fid-dawl tal-ġurisprudenza sussegwenti tal-Qorti tal-Ġustizzja, ibbażata fuq interpretazzjoni żbaljata tad-dritt Komunitarju adottata minghajr ma jkun sar rinviju għal deċiżjoni preliminari quddiem il-Qorti tal-Ġustizzja taht il-kundizzjonijiet previsti fit-tielet paragrafu ta' l-Artikolu 234 KE, tippresupponix li r-rikorrent fil-kawża prinċipali invoka d-dritt Komunitarju fil-kuntest ta' rikors ġudizzjarju taht id-dritt nazzjonali kontra d-deċiżjoni amministrattiva kkontestata.

86. Kempter, il-Gvern Finlandiż u l-Kummissjoni jqisu li r-risposta għal din id-domanda għandha tkun fin-negattiv.

87. L-ewwel nett, il-Kummissjoni tqis li l-kundizzjoni li skond din l-persuna kkonċernata kellha tikkontesta quddiem il-qrati nazzjonali l-att amministrattiv in kwistjoni meta invokat id-dritt Komunitarju ma jirriżulta la mill-motivi u lanqas mill-parti operattiva tas-sentenza Kühne & Heitz, iċċitata iktar 'il fuq.

88. Barra minn dan, il-Gvern Finlandiż jikkunsidra li kundizzjoni bħal din taf fil-prattika tagħmel impossibli l-eżerċizzju tad-drittijiet rikonoxxuti mill-ordinament ġuridiku Komunitarju u għalhekk jistgħu jmorru kontra l-prinċipju ta' effettività. Dan l-istess Gvern jingħaqad ma' l-opinjoni espressa mill-qorti tar-rinviju, li tgħid li jekk qorti nazzjonali ma għarfitx l-importanza ta' kwistjoni ta' dritt Komunitarju, iċ-ċittadin li sofra dannu ma jstax jiġi ppreġudikat.

89. Minn naħa l-oħra, Kempter u l-Kummissjoni josservaw li l-obbligu tal-qrati nazzjonali ta' l-aħħar istanza li tagħmel domanda preliminari, skond it-tielet paragrafu ta' l-Artikolu 234 KE, ma jiddependix mill-fatt li l-partijiet jagħmlu talba f'dan is-sens lill-qorti li trid tiddeċiedi l-kawża jew li jinvokaw ksur tad-dritt Komunitarju.

90. Fir-rigward tal-Gvern Ċek, dan jagħti l-opinjoni li l-eżami mill-ġdid u r-revoka ta' deċiżjoni amministrattiva finali jippre-supponi li l-interessat ikkontesta din id-deċiżjoni quddiem il-qrati nazzjonali billi invoka d-dritt Komunitarju biss jekk il-qrati, minhabba fid-dritt nazzjonali, m'għandhom la l-fakultà u lanqas l-obbligu li japplikaw *ex officio* id-dritt, u li din iċ-ċirkustanza ma tikkostitwixxix fl-istess hin ostakolu għall-prinċipji ta' ekwivalenza u ta' effettività.

91. Bhal Kempter, il-Gvern Finlandiż u l-Kummissjoni, naħseb li, fl-ipoteżi diskussa fis-sentenza Kühne & Heitz, iċċitata iktar 'il fuq, l-eżami mill-ġdid u, skond il-każ, ir-revoka ta' deċiżjoni amministrattiva finali, intizi sabiex jieħdu in kunsiderazzjoni l-interpretazzjoni ta' dispożizzjoni ta' dritt Komunitarju adottata f'dan iż-żmien mill-Qorti tal-Ġustizzja, ma jirrikjedux li r-rikorrent jkun invoka d-dritt Komunitarju fil-kuntest tar-rikors ġudizzjarju taħt id-dritt nazzjonali li jkun ippreżenta kontra deċiżjoni bhal din, u dan għar-raġunijiet li ġejja.

92. L-ewwel nett, nikkonstata li r-rekwiżit li r-rikorrent jkun invoka d-dritt Komunitarju fil-kuntest tar-rimedju tiegħu quddiem qorti jew tribunal skond id-dispożizzjonijiet tal-liġi nazzjonali ma jirriżulta imkien mill-kliem tat-tielet kundizzjoni żviluppata mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq, sabiex tohloq obbligu ta' eżami mill-ġdid fil-korp amministrattiv kompetenti. Għandhom jiġu ċċititati mill-ġdid il-kliem użati mill-Qorti

tal-Ġustizzja sabiex tiddefinixxi din it-tielet kundizzjoni: is-sentenza mogħtija mill-qorti nazzjonali ta' l-aħhar istanza "hija, fid-dawl ta' ġurisprudenza tal-Qorti tal-Ġustizzja sussegwenti għal din, *ibbażata fuq interpretazzjoni żbaljata tad-dritt Komunitarju* adottata mingħajr ma jkun sar rinviu għal deċiżjoni preliminari quddiem il-Qorti tal-Ġustizzja taħt il-kundizzjonijiet previsti fit-tielet paragrafu ta' l-Artikolu 234 KE"<sup>42</sup>.

93. Hekk ifformulata, it-tielet kundizzjoni tas-sentenza Kühne & Heitz, iċċitata iktar 'il fuq, tistrieħ fuq żewġ elementi li għandhom rabta stretta. Minn naħa, id-deċiżjoni mogħtija mill-qorti li tiddeċiedi fl-aħhar istanza hija bbażata fuq interpretazzjoni inkorretta tad-dritt Komunitarju. Min-naħa l-oħra, din l-istess qorti ma rrinvijatx il-kwistjoni quddiem il-Qorti tal-Ġustizzja għal deċiżjoni preliminari, bi ksur tat-tielet paragrafu ta' l-Artikolu 234 KE.

94. Min-naħa l-oħra, il-Qorti tal-Ġustizzja ma titlobx espressament li r-rikorrent fil-kawża prinċipali jkun invoka d-dritt Komunitarju quddiem din il-qorti<sup>43</sup>. Għalhekk f'it jimporta li l-qorti li d-deċiżjonijiet tagħha mhumiex suxxettibbli għal rikors ġudizzjarju

42 — Sentenza Kühne & Heitz, iċċitata iktar 'il fuq (punt 28, nenfasizza).

43 — Il-fatt waħdu li, fil-kawża li wasslet għas-sentenza Kühne & Heitz, iċċitata iktar 'il fuq, l-impriza rikorrenti tidher li invokat id-dritt Komunitarju quddiem il-qorti nazzjonali li qed tiddeċiedi fl-aħhar istanza ma jidher li huwa ta' natura li juri li, fl-iffomular ta' din it-tielet kundizzjoni, il-Qorti tal-Ġustizzja esplicitament tidob li d-dritt Komunitarju jkun invokat quddiem il-qorti nazzjonali li qed tiddeċiedi fl-aħhar istanza. Ara f'dan is-sens, l-osservazzjonijiet ta' Kühne & Heitz f'din il-kawża, punt 22. B'mod iktar preċiż, l-impriza tindika li, fi stadju matul il-proċedimenti li wasslu għas-sentenza College van Beroep voor het bedrijfsleven tat-22 ta' Novembru 1991, hija invokat is-sentenza tal-Qorti tal-Ġustizzja tat-18 ta' Jannar 1984, Ekro (327/82, Gabra p. 107).

taht id-dritt nazzjonali applikat d-dritt Komunitarju fuq talba tal-partijiet fil-kawża prinċipali jew minn jeddu. Dak li jgħodd, fid-dawl ta' dak li ntqal mill-Qorti tal-Ġustizzja, huwa li d-deċiżjoni ġudizzjarja in kwistjoni tistrieħ fuq interpretazzjoni żbaljata tad-dritt Komunitarju u tindika applikazzjoni żbaljata ta' din, mingħajr ma din il-qorti tqis bżonnjuż li tirrinwija l-kwistjoni quddiem il-Qorti tal-Ġustizzja għal deċiżjoni preliminari fuq l-interpretazzjoni.

95. Hekk jidher li huwa l-każ f'din il-kawża. Fil-fatt, jirriżulta mid-deċiżjoni tar-rinviju li, jekk huwa minnu li Kempter ma invokatx la quddiem il-Finanzgericht Hamburg u lanqas quddiem il-Bundesfinanzhof l-Artikolu 5(1) tar-Regolament Nru 3665/87, dawn iż-żewġ qrati madankollu ddeċiedu abbażi, in parti, ta' dan ir-regolament u interpretawh b'mod inkorrett<sup>44</sup>.

96. It-tieni nett, għandu jittieħed in kunsid-erazzjoni li s-soluzzjoni mogħtija mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq, hija, skond il-kliem tat-tielet kundizzjoni prevista minnha, marbuta strettament ma' l-obbligu tar-rinviju għal domanda preliminari impost, skond it-tielet paragrafu ta' l-Artikolu 234 KE, fuq il-qrati nazzjonali li d-deċiżjonijiet tagħhom mhumiex suxxettibbli għal rikors ġudizzjarju taht id-dritt nazzjonali. Issa, jiena nikkunsidra, bħal Kempter u l-Kummissjoni, li dan

l-obbligu mhuwiex ikkundizzjonat la mill-fatt li r-rikorrenti fil-kawża prinċipali talbet lill-qorti kkonċernata li tagħmel domanda preliminari lill-Qorti tal-Ġustizzja u lanqas mir-reqwizit li bbażat r-raġunijiet in sostenn tar-rikors tagħha fuq id-dritt Komunitarju.

97. Li tinterpreta t-tielet kundizzjoni żviluppata mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq, bħala li tfisser li r-rikorrenti fil-kawża prinċipali kellha tinvoka d-dritt Komunitarju quddiem il-qorti nazzjonali li ddeċieda fl-aħhar istanza jippreżenta, fl-opinjoni tiegħi, l-inkonvenjenza kbira li johloq indirettament każ ġdid ta' eżenzjoni mill-obbligu ta' rinviju għal deċiżjoni preliminari impost fuq din it-tip ta' qorti, skond it-tielet paragrafu ta' l-Artikolu 234 KE, hekk kif ġie interpretat sa din il-ġurnata mill-Qorti tal-Ġustizzja.

98. F'dan ir-rigward, għandu jiġi mfakkar li hija r-raġuni prinċipali ta' l-obbligu tad-domanda preliminari, jiġifieri li jiġi ostakolat li jingħataw u li jiġu kkonsolidati ġurisprudenza nazzjonali li fihom żbalji fl-interpretazzjoni jew applikazzjoni hażina tad-dritt Komunitarju<sup>45</sup>. Dan l-obbligu qiegħed fi pożizzjoni strateġika billi jirrigwarda l-oġġla qrati fl-ordinamenti ġuridici nazzjonali. Fil-fatt, skond il-funzjoni tradizzjonali tagħhom ta' unifikazzjoni tad-dritt, dawn ingħataw l-inkarigu li jassiguraw

44 — Ara d-deċiżjoni tar-rinviju fil-verżjoni Franċiża tagħha, p. 8, paragrafu (b), u l-osservazzjonijiet ta' Kempter, punti 1 u 2.

45 — Ara, b'mod partikolari, f'dan is-sens, is-sentenza tal-15 ta' Settembru 2005, Intermodal Transports (C-495/03, Gabra p. 1-8151, punt 29 u l-ġurisprudenza ċċitata).

ir-rispett, mill-qrati nazzjonali l-oħra, ta' l-implementazzjoni korretta u effettiva tad-dritt Komunitarju. Barra minn dan, huma jiddeċiedu dwar l-aħħar rikorsi intizi sabiex jiggarrantixxu l-protezzjoni tad-drittijiet ta' l-individwi mid-dritt Komunitarju.

99. Fl-applikazzjoni tal-ġurisprudenza li tirriżulta mis-sentenza tas-6 ta' Ottubru 1982, *Cilfit et*<sup>46</sup>, il-qrati nazzjonali li d-deċiżjonijiet tagħhom mhumiex suxxettibbli għal rikors ġudizzjarju taħt id-dritt nazzjonali "huma marbuta, meta domanda fuq id-dritt Komunitarju titqieghed quddiemhom, li jwettqu l-obbligu tagħhom li jieħdu konjizzjoni tal-każ, sakemm ma jkunux ikkonstataw li d-domanda mqajma mhijiex pertinenti jew li d-dispożizzjoni Komunitarja fil-kawża diġà kienet suġġett ta' interpretazzjoni min-naħa tal-Qorti tal-Ġustizzja jew li l-applikazzjoni korretta tad-dritt Komunitarju hija manifesta b'tali mod li ma tħalli l-ebda possibbiltà ta' dubju raġonevoli"<sup>47</sup>.

100. Min-naħa l-oħra, ma jirriżultax minn din il-ġurisprudenza li qorti nazzjonali li d-deċiżjonijiet tagħha mhumiex suxxettibbli għal rikors ġudizzjarju taħt id-dritt nazzjonali tista' tkun eżentata mill-obbligu tagħha li tagħmel domanda preliminari dwar l-interpretazzjoni billi l-partijiet fil-kawża prinċipali ma ressqx quddiemha raġuni bbażata fuq id-dritt Komunitarju. Għall-kuntrarju, jirriżulta mill-ġurisprudenza dwar il-kundizzjonijiet għall-implementazzjoni ta'

l-Artikolu 234 KE li l-ftuħ ta' rinviju eventwali ta' domanda preliminari jistrieħ kollu kemm hu fuq l-evalwazzjoni li tagħmel din il-qorti tar-rilevanza u l-bżonn ta' dan ir-rinviju, u li dan bl-ebda mod ma huwa kkundizzjonat min-natura tar-raġunijiet invokati mill-partijiet fil-kawża prinċipali quddiem din l-istess qorti.

101. Billi tistabbilixxi proċedura diretta ta' kooperazzjoni bejn il-Qorti tal-Ġustizzja u l-qrati nazzjonali, id-domanda preliminari tistrieħ, fil-fatt, fuq djalogu minn qorti għal qorti. Matul din il-proċedura, il-partijiet fil-kawża prinċipali huma mistiedna jipprezentaw biss l-osservazzjonijiet tagħhom fil-kuntest ġuridiku stabbilit mill-qorti tar-rinviju<sup>48</sup>. Skond il-Qorti tal-Ġustizzja, "[fil-limiti] iffissati mill-Artikolu [234 KE], huma biss il-qrati nazzjonali li għandhom jiddeċiedu dwar il-prinċipju u s-suġġett ta' konjizzjoni eventwali tal-Qorti tal-Ġustizzja u huwa wkoll biss għal dawn il-qrati li jiddeċiedu jekk dawn ġewx iċċarati biżżejjed permezz tad-deċiżjoni preliminari mogħtija fuq talba tagħhom jew jekk huwiex neċessarju għalihom li l-Qorti tal-Ġustizzja tingħata konjizzjoni mill-ġdid"<sup>49</sup>.

102. Għandu wkoll jiġi indikat li l-Qorti tal-Ġustizzja, fis-sentenza tagħha *Cilfit et*, iċċitata iktar 'il fuq, tippreċiża s-sinjifikat ta' l-espressjoni "meta l-kwistjoni titqajjem" fis-

46 — 283/81, *Ġabra* p. 3415.

47 — *Sentenza Intermodal Transports*, iċċitata iktar 'il fuq (punt 33).

48 — *Digriet* tat-28 ta' April 1998, *Reisebüro Binder* (C-116/96 REV, *Ġabra* p. I-1889, punt 7)

49 — *Ibid* (punt 8).



sens tat-tieni u t-tielet paragrafu ta' l-Artikolu 234 KE, sabiex jiġi stabbilit f'liema kundizzjonijiet qorti nazzjonali li d-deċiżjonijiet tagħha mhumiex suxxettibbli għal rikors ġudizzjarju taht id-dritt nazzjonali għandha tirrifera l-kwistjoni lill-Qorti tal-Ġustizzja.

103. Hija, f'dan il-każ, indikat li d-domanda preliminari ma tikkostitwixxix mezz ta' rikors miftuh għall-partijiet fil-kawża pendenti quddiem l-qorti nazzjonali. Skond il-Qorti tal-Ġustizzja, "[mhux] biżżejjed li parti ssostni li l-kawża tqajjem kwistjoni ta' validità tad-dritt Komunitarju sabiex il-qorti kkonċernata jkollha tikkunsidra li tkun tqajmet kwistjoni fis-sens ta' l-Artikolu [234 KE]. Min-naħa l-oħra, hija għandha, skond il-każ, tagħmel domanda preliminari lill-Qorti tal-Ġustizzja *ex officio*"<sup>50</sup>.

104. Barra minn dan, f'sentenza oħra, il-Qorti tal-Ġustizzja enfasizzat, minn naħa, li "l-fatt li l-partijiet fil-kawża prinċipali ma invokawx, quddiem il-qorti nazzjonali, problema ta' dritt Komunitarju ma jipprekludix li qorti nazzjonali tkun tista' tressaq domanda preliminari lill-Qorti tal-Ġustizzja" u, min-naħa l-oħra, li, "[billi] tipprevedi l-konjizzjoni tal-Qorti tal-Ġustizzja b'domanda preliminari, meta 'kwistjoni hija mqajma quddiem il-qorti nazzjonali', [it-tieni u t-tielet paragrafu ta' l-Artikolu 234 KE] mhumiex intizi sabiex jillimitaw din il-konjizzjoni biss għal każijiet fejn waħda jew l-oħra mill-partijiet fil-kawża prinċipali hadet l-inizjattiva li tqajjem domanda ta'

interpretazzjoni jew ta' validità ta' dritt Komunitarju, izda tkopri wkoll il-każijiet fejn domanda bħal din hija mqajma mill-qorti nazzjonali stess, li tqis deċiżjoni tal-Qorti tal-Ġustizzja fuq dan il-punt bħala 'neċessarja sabiex tiehu deċiżjoni'"<sup>51</sup>.

105. Jirriżulta minn din il-ġurisprudenza li, billi l-applikazzjoni tad-dritt Komunitarju jidher bħala neċessarju għal qorti nazzjonali li d-deċiżjonijiet tagħha huma suxxettibbli għal rikors ġudizzjarju taht id-dritt nazzjonali sabiex issolvi kwistjoni li dwarha trid tiddeċiedi, it-tielet paragrafu ta' l-Artikolu 234 KE jimponi lil din il-qorti li tagħmel lill-Qorti tal-Ġustizzja kull domanda ta' interpretazzjoni li titqajjem, anki jekk raġuni li tirriżulta mid-dritt Komunitarju ma gietx invokata mir-rikorrent fil-kawża prinċipali, bla ħsara madankollu għall-affermazzjonijiet magħmula mill-Qorti tal-Ġustizzja fis-sentenza tagħha *Cilfit et*, iċċitata iktar 'il fuq, u minnha reċentement imfakkra fis-sentenza tagħha *Intermodal Transports*, iċċitata iktar 'il fuq.

106. Din l-analiżi ma tfissirx li qorti nazzjonali li d-deċiżjonijiet tagħha mhumiex suxxettibbli għal rikors ġudizzjarju taht id-dritt nazzjonali għandha, skond id-dritt Komunitarju, l-obbligu li tqajjem *ex officio*

50 — Sentenza *Cilfit et*, iċċitata iktar 'il fuq (punt 9).

51 — Sentenza tas-16 ta' Ġunju 1981, *Salonia* (126/80, Ġabra p. 1563, punt 7). Nindika li, fis-sentenza *Cilfit et*, iċċitata iktar 'il fuq, il-Qorti tal-Ġustizzja ppreċiżat li "jirriżulta mir-relazzjoni bejn it-tieni u t-tielet paragrafi ta' l-Artikolu 234 KE] li l-qorti msemmija fit-tielet paragrafu jgawdu mill-istess setgħa ta' evalwazzjoni bħall-qorti nazzjonali kollha l-oħra f'dak li jirrigwarda li jsir magħruf jekk deċiżjoni fuq punt ta' dritt Komunitarju huwa neċessarju sabiex jippermettilhom jagħtu d-deċiżjoni tagħhom" (punt 10).



raġuni bbażata fuq dan id-dritt. Hija timplika biss, f'sitwazzjoni fejn il-partijiet fil-kawża prinċipali ma invokawx id-dritt Komunitarju, li, billi din il-qorti tiddisponi, skond id-dritt nazzjonali tagħha, mis-setgħa li teżamina *ex officio* l-legalità ta' att amministrattiv fir-rigward tad-dritt Komunitarju u billi tqis li l-applikazzjoni ta' dan id-dritt huwa neċessarju sabiex tiddeċiedi, hija għandha, bħala prinċipju, tagħmel domanda preliminari dwar l-interpretazzjoni lill-Qorti tal-Gustizzja. Jekk hija ma tirrispettax dan l-obbligu u d-deċiżjoni li hija tiegħu hija bbażata fuq interpretazzjoni żbaljata tad-dritt Komunitarju, it-tielet kundizzjoni elenkata fis-sentenza Kühne & Heitz, iċċitata iktar 'il fuq, tkun sodisfatta.

107. It-tielet nett, jiena nqis li interpretazzjoni li tgħid li t-tielet kundizzjoni tippresupponi, sabiex tkun sodisfatta, li r-rikorrent prinċipali jkun invoka d-dritt Komunitarju huwa diffiċli li jinftiehem f'sitwazzjoni bhal dik fil-kawża prinċipali.

108. Fil-fatt, jirriżulta mid-deċiżjoni tar-rinviju li r-rikwizit li rriżulta li jmur kontra d-dritt Komunitarju, li skond dan, niftakru, fil-każ ta' hlas tar-rifużjoni mhux iddifferenzjata, il-prova li l-prodott ikkonċernat għe importat minn pajjiż terz fit-tnax-il xahar wara d-data li fiha għet aċċettata d-dikjarazzjoni ta' esportazzjoni tista' tiġi

mitluba wara l-hlas ta' din l-għajjnuna, tikkorrispondi għal prattika tal-Hauptzollamt stabilita żmien ilu, li hija sostnuta kemm mill-gurisprudenza tal-Finanzgericht Hamburg u kemm minn dik tal-Bundesfinanzhof<sup>52</sup>.

109. F'dawn iċ-ċirkustanzi, jista' individwu jiġi kkritikat talli ma bbażax ir-rikors li ppreżenta quddiem il-qorti nazzjonali li tiddeċiedi fl-ahhar istanza fuq id-dritt Komunitarju, f'dan il-każ l-Artikolu 5(1) (a) tar-Regolament Nru 3665/87, meta dan l-artikolu, hekk kif għe interpretat u applikat b'mod kostanti mill-qorti nazzjonali, qabel is-sentenza Emsland-Stärke, iċċitata iktar 'il fuq, ma kienx jippermettilu jirbaħ il-kawża? Ir-risposta għal din id-domanda hija evidenti u nifhem li, f'dan il-kuntest, individwu jibbaża l-istrateġija legali tiegħu fuq raġunijiet differenti minn dawk ibbażati fuq id-dritt Komunitarju<sup>53</sup>.

110. Huwa għalhekk, fir-rigward ta' dawn il-kunsiderazzjonijiet kollha, li jiena nipponi li r-risposta li għandha tingħata mill-Qorti tal-Gustizzja għall-ewwel domanda preliminari hija li, sabiex tiġi sodisfatta,

52 — Ara d-deċiżjoni tar-rinviju fil-verżjoni Franċiża tagħha, p. 9 u 10.

53 — Risposta differenti tista' twassal lill-individwu jinvoka d-dritt Komunitarju biss sabiex jipproteġi lill-unfusu fil-każ fejn, fi futur mhux speċifikat, id-deċiżjoni mogħtija mill-qorti nazzjonali li tiddeċiedi fl-ahhar istanza tkun kontradetta minn sentenza tal-Qorti tal-Gustizzja, li jidherli mhijex ir-raġuni ewlenija ta' l-effett dirett tad-dritt Komunitarju.

il-kundizzjoni stabbilita fis-sentenza Kühne & Heitz, iċċitata iktar 'il fuq, skond liema d-deċiżjoni ta' qorti nazzjonali ta' l-ahhar istanza hija, fid-dawl ta' ġurisprudenza tal-Qorti tal-Ġustizzja sussegwenti għal din, ibbażata fuq interpretazzjoni żbaljata tad-dritt Komunitarju adottata mingħajr ma jkun sar rinviju għal deċiżjoni preliminari quddiem il-Qorti tal-Ġustizzja taht il-kundizzjonijiet previsti fit-tielet paragrafu ta' l-Artikolu 234 KE, ma tippresupponix li r-rikorrent prinċipali invoka d-dritt Komunitarju fil-kuntest ta' rikors ġudizzjarju taht id-dritt nazzjonali kontra d-deċiżjoni amministrattiva kkontestata.

113. Jirriżulta mill-motivi tad-deċiżjoni tar-rinviju li t-tieni domanda, ifformulata b'mod ġeneriku mill-Finanzgericht Hamburg, għandha żewġ aspetti<sup>54</sup>.

114. Minn naħa, hija tistaqsi fuq il-portata tar-raba' kundizzjoni imposta mill-Qorti tal-Ġustizzja fis-sentenza Kühne & Heitz, iċċitata iktar 'il fuq, jiġifieri dik skond liema l-persuna kkonċernata tkun ikkuntattjat lill-korp amministrattiv immedjatament wara li tkun saret taf bl-imsemmija ġurisprudenza tal-Qorti tal-Ġustizzja.

### C — Fuq it-tieni domanda preliminari

111. Permezz ta' din id-domanda, il-qorti tar-rinviju titlob lill-Qorti tal-Ġustizzja tiddeċiedi jekk, minbarra l-kundizzjonijiet stabbiliti fis-sentenza Kühne & Heitz, iċċitata iktar 'il fuq, il-possibbiltà li titlob eżami mill-ġdid u r-revoka ta' deċiżjoni amministrattiva finali li tmur kontra d-dritt Komunitarju għandhiex limitazzjoni temporali għal motivi imperattivi ta' dritt Komunitarju.

112. Nixtieq nfakkar li din id-domanda toriġina mill-kuntest partikolari tal-kawża prinċipali, jiġifieri li hija biss b'ittra tas-16 ta' Settembru 2002, jiġifieri 19-il xahar wara s-sentenza Emsland-Stärke, iċċitata iktar 'il fuq, li Kempter talbet lill-Hauptzollamt ir-revoka tad-deċiżjoni ta' rimbors ta' l-10 ta' Awwissu 1995.

115. Min-naħa l-oħra, il-qorti tar-rinviju tistaqsi, bl-iktar mod ġenerali, jekk appartati mir-raba' kundizzjoni, għandux xorta jiġi kkunsidrat li l-possibbiltà li titlob eżami mill-ġdid u r-revoka ta' deċiżjoni amministrattiva finali li tikser id-dritt Komunitarju għandhiex limitu temporali għal raġunijiet ta' ċertezza legali jew jekk, viċi versa, hijiex illimitata fiż-żmien. Safejn l-amministrattivi għandha tapplika l-interpretazzjoni ta' dispozizzjoni ta' dritt Komunitarju deċiża mill-Qorti tal-Ġustizzja f'sentenza mogħtija fil-kuntest ta' talba għal deċiżjoni preliminari dwar ir-relazzjonijiet ġuridici li kienu jeżistu qabel din is-sentenza, il-qorti tar-rinviju tesprimi d-dubbi tagħha dwar il-kompatibbiltà mad-dritt Komunitarju ta' limitazzjoni fiż-żmien tal-possibbiltà li jintalab, abbażi

<sup>54</sup> — Ara l-punti 31 sa 35 ta' dawn il-konkluzjonijiet.

tas-sentenza Emsland Stärke, iċċitata iktar 'il fuq, l-eżami mill-ġdid u r-revoka ta' deċiżjoni amministrattiva li għandha karattru definittiv u li tikser id-dritt Komunitarju.

116. Għalhekk, il-qorti tar-rinviju titlob, essenzjalment, lill-Qorti tal-Ġustizzja sabiex tiddeċiedi jekk id-dritt Komunitarju jipprekludix li l-possibbiltà li jintalab eżami mill-ġdid u r-revoka ta' deċiżjoni amministrattiva li kisbet karattru definittiv wara l-eżawriment tar-rimedji nazzjonali u li hija kontra d-dritt Komunitarju kif sussegwentement interpretat mill-Qorti tal-Ġustizzja, mingħajr ma l-qorti nazzjonali li ddeċidiet fl-aħhar istanza rrinvijat il-kwistjoni quddiem il-Qorti tal-Ġustizzja għal deċiżjoni preliminari, tkun limitata fiż-żmien.

117. Fl-osservazzjonijiet bil-miktub, Kempfer l-ewwel nett tenfasizza li d-dritt Komunitarju ma fih l-ebda dispożizzjoni speċifika dwar it-termini perentorji jew il-preskrizzjoni ta' talba għal eżami mill-ġdid. Barra minn dan, hija żżid li, skond is-sentenza Kühne & Heitz, iċċitata iktar 'il fuq, il-parti kkonċernata tista' biss tagħmel użu mid-dritt tagħha għal eżami mill-ġdid tad-deċiżjoni amministrattiva jekk dispożizzjoni nazzjonali tippermettiha. Sabiex tiddeċiedi jekk dan id-dritt huwiex jew le limitat fiż-żmien, għandhom jittiehdu in kunsiderazzjoni d-dispożizzjonijiet nazzjonali fil-qasam tal-preskrizzjoni.

118. Kempfer tqis ukoll li, fl-ipotezi fejn jiġu applikati b'analogija dispożizzjonijiet Komunitarji li jirregolaw it-termini perentorji jew il-preskrizzjoni, it-talba tagħha m'għandhiex għaldaqstant tkun ikkunsidrata bħala tardiva. Hija f'dan ir-rigward tressaq numru ta' argumnti. B'mod partikolari, hija tirmarkha li hemm bżonn ta' ċertu medda ta' żmien sabiex l-interpretazzjoni żviluppata mill-Qorti tal-Ġustizzja fis-sentenza tagħha Emsland-Stärke, iċċitata iktar 'il fuq, tohloq fil-Ġermanja prattika amministrattiva ġdida u bidla fil-ġurisprudenza. Fil-fatt, Kempfer indikat li huwa biss permezz tas-sentenza tal-Bundesfinanzhof tal-21 ta' Marzu 2002 li din is-sentenza tal-Qorti tal-Ġustizzja ttiehdet in kunsiderazzjoni mill-qorti nazzjonali.

119. F'kull każ, hija tikkunsidra li, sa fejn talba għar-revoka tad-deċiżjoni ta' rimbors ma kellha, abbażi biss tad-dritt nazzjonali, l-ebda ċans li tiġi milqugħa, terminu ta' preskrizzjoni Komunitarju eventwali ma setax beda jiddekorri qabel id-data li fiha ġew ippreżentati l-konkluzjonijiet ta' l-Avukat Ġenerali Léger fil-kawża li wasslet għas-sentenza Kühne & Heitz, iċċitata iktar 'il fuq, jiġifieri fis-17 ta' Ġunju 2003. Fil-fatt, f'dawn il-konkluzjonijiet, l-Artikolu 10 KE kellu għall-ewwel darba jkun interpretat fis-sens li deċiżjoni bħal din kellha tkun eżaminata mill-ġdid. Għaldaqstant, billi ġiet ippreżentata

qabel din id-data, it-talba ta' Kempter ma tistax tiġi kkwalfikata bħala tardiva<sup>55</sup>.

120. Fir-rigward tar-raba' kundizzjoni żviluppata mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq, li tgħid li "il-persuna kkonċernata tkun ikkuntattjat lill-korp amministrattiv immedjatament wara li tkun saret taf [bil]-ġurisprudenza [Komunitarja]" li minnha tohroġ l-illegalità tad-deċiżjoni amministrattiva finali, il-gvernijiet Ċeki u Finlandiżi jaqblu ma' l-opinjoni espressa mill-qorti tar-rinviju, li tgħid li t-terminu sugġettiv stabbilit mill-Qorti tal-Ġustizzja sabiex titlob reviżjoni ta' deċiżjoni bħal din għandu jkun marbut ma' għarfien veru ta' din il-ġurisprudenza mill-persuna kkonċernata. Għalhekk, talba għal eżami mill-ġdid imressqa tliet xhur mid-data li fiha Kempter effettivament saret taf bl-interpretazzjoni tal-Qorti tal-Ġustizzja tissodisfa din il-kundizzjoni.

121. Minbarra l-kundizzjoni mogħtija mill-Qorti tal-Ġustizzja f'din is-sentenza, dawn l-istess gvernijiet iqisu li d-dritt Komunitarju ma jipprekludix li d-dritt li jintalab eżami

mill-ġdid ta' deċiżjoni amministrattiva illegali jkun limitat fiż-żmien. Ir-regoli proċedurali nazzjonali għandhom għalhekk jipprevedu b'mod validu li din it-tip ta' talba għandha tiġi mressqa f'ċertu terminu. Il-kompatibbiltà ta' dawn it-termini mad-dritt Komunitarju għandha tkun evalwata fid-dawl tal-prinċipju ta' ekwivalenza (li jitlob li t-termini ma jkunux inqas favorevoli minn dawk previsti mir-regoli li jikkonċernaw azzjonijiet simili ta' natura domestika) u tal-prinċipju ta' effettività (li jitlob li t-termini ma jagħmlux impossibbli l-eżerċizzju tad-drittijiet rikon-oxxuti mid-dritt Komunitarju).

122. Il-Kummissjoni tindika li, fil-fehma tagħha, it-tieni domanda preliminari tikkonċerna biss iż-żmien bejn meta ngħatat is-sentenza tal-Qorti tal-Ġustizzja li minnha tirriżulta l-illegalità tad-deċiżjoni amministrattiva u t-talba għal eżami mill-ġdid u għarrevoka ta' din id-deċiżjoni pprezentata minn Kempter, jiġifieri, f'dan il-każ, iktar minn 19-il xahar. Min-naħa l-oħra, fl-opinjoni tal-Kummissjoni l-qorti tar-rinviju ma tidhirx li tikkunsidra l-medda ta' żmien li għadda bejn din it-talba u l-adozzjoni tad-deċiżjoni amministrattiva originali (jiġifieri d-deċiżjoni ta' rimbors ta' l-10 ta' Awwissu 1995), kif ukoll bejn tali talba u l-mument meta l-applikanta saret taf bis-sentenza tal-Qorti tal-Ġustizzja li minnha tirriżulta l-illegalità ta' din id-deċiżjoni (jiġifieri fl-1 ta' Lulju 2002, meta s-sentenza tal-Bundesfinanzhof tal-21 ta' Marzu 2002 giet trasmessa lilha b'faks).

55 — Kempter tibbaża dan l-argument fuq is-sentenza tal-25 ta' Lulju 1991, Emmott (C-208/90, Gabra p. I-4269), li fiha l-Qorti tal-Ġustizzja ddecidiet li "d-dritt Komunitarju jipprekludi l-awtoritajiet kompetenti ta' Stat Membru jinvokaw ir-regoli nazzjonali ta' proċedura dwar it-termini ta' rikors fil-kuntest ta' azzjoni kontrihom minn persuna quddiem il-qorti nazzjonali, sabiex jiġu protetti d-drittijiet direttament mogħtija mill-Artikolu 4(1) tad-Direttiva tal-Kunsill 79/7/KEE, tad-19 ta' Diċembru 1978, dwar l-implementazzjoni progressiva tal-prinċipju tat-trattament ugwali ta' l-irġiel u n-nisa fi kwistjonijiet ta' sigurtà soċjali, sakemm dan l-Istat Membru ma trasponiex korrettament id-dispożizzjonijiet ta' din id-direttiva fl-ordinament ġuridiku nazzjonali".

123. Barra minn dan, il-Kummissjoni tindika li hija ma taqbilx, minhabba fil-prinċipju ta' l-awtonomija proċedurali ta' l-Istati Membri, ma' l-iffissar ta' terminu fuq livell Komunitarju. Hija tipproponi, għaċ-ċertezza legali, li tikkompleta r-raba' kundizzjoni fis-sentenza Kühne & Heitz, iċċitata iktar 'il fuq, billi tipprevedi li din titlob li l-parti kkonċernata tkun ikkuntattjat lill-korp amministrattiv immedjatament wara li tkun saret taf bid-deċiżjoni preliminari tal-Qorti tal-Ġustizzja, u f'perijodu ta' żmien, li jibda' jiddekorri minn meta tingħata din is-sentenza, li jidher raġonevoli fir-rigward tal-prinċipji tad-dritt nazzjonali u skond l-prinċipji ta' ekwivalenza u ta' effettività.

124. Fir-rigward ta' dawn l-argumenti, għandha l-ewwel nett tiġi eżaminata l-portata ta' din ir-raba' kundizzjoni, li tipprevedi li "l-persuna kkonċernata tkun ikkuntattjat lill-korp amministrattiv immedjatament wara li tkun saret taf [bil]-ġurisprudenza [tal-Qorti tal-Ġustizzja]".

125. Jekk immur għall-oriġini ta' din il-kundizzjoni, jiġifieri ċ-ċirkustanzi tal-kawża li wasslu għas-sentenza Kühne & Heitz, iċċitata iktar 'il fuq, nikkonstata li l-impriza rikorrenti kienet talbet b'ittri tat-13 ta' Dicembru 1994 u tat-3 ta' Jannar 1995 il-hlas tar-rifużjonijiet fuq l-esportazzjoni li r-rimbors tagħhom kien ġie mitlub, meta s-sentenza Voogd Vleesimport en -export, iċċitata iktar 'il fuq, kienet ingħatat mill-Qorti tal-Ġustizzja bejn tnejn u tliet xhur qabel, jiġifieri fil-5 ta' Ottubru 1994. Għalhekk il-qorti tar-rinviju tistaqsi dwar dan il-punt jekk ma kienx

jaqbel "li ssir deroga mill-karattru definittiv tad-deċiżjoni kkontestata f'każ [fejn, fost l-oħrajn,] il-persuna kkonċernata kkuntattjat lill-korp amministrattiv immedjatament wara li saret taf [b'din is-]sentenza tal-Qorti tal-Ġustizzja"<sup>56</sup>.

126. Billi tiegħu in kunsiderazzjoni din iċ-ċirkustanza fil-motivi tas-sentenza tagħha u billi semmietha fil-parti operattiva ta' din, huwa probabbli li, fir-rigward tal-kontest tal-kawża prinċipali, il-Qorti tal-Ġustizzja, fir-realtà, riedet tagħti importanza lill-fatt li r-rikorrenti kienet ikkuntattjat lill-korp amministrattiv immedjatament wara li *nghatat* is-sentenza tal-Qorti tal-Ġustizzja li weriet in-natura illegali tad-deċiżjoni amministrattiva kkontestata.

127. Billi ttrasformat sussegwentement din iċ-ċirkustanza" fi "kundizzjoni" fis-sentenza tagħha i-21 Germany u Arcor, iċċitata iktar 'il fuq, il-Qorti tal-Ġustizzja madankollu żammet l-istess kliem u ma ppreċiżatx jekk kienx jaqbel li din il-kundizzjoni tinftiehem bħala li tirrigwarda l-għarfien reali ta' din id-deċiżjoni preliminari jew jekk għandhiex tkun interpretata bħala li tirrigwarda d-data li fiha nghatat tali sentenza.

128. Fir-rigward tal-kliem użati mill-Qorti tal-Ġustizzja, nifhem l-interpretazzjoni

56 — Sentenza Kühne & Heitz, iċċitata iktar 'il fuq (punt 17).

proposta mill-qorti tar-rinviju u sostnuta mill-Gvernijiet Ċeki u Finlandiżi, li tgħid li l-espressjoni “li tkun saret taf bil-ġurisprudenza tal-Qorti tal-Ġustizzja” tirrigwarda l-mument meta l-applikant ġie effettivament informat b’din il-ġurisprudenza, u mhux id-data li fiha nġhatat din is-sentenza tal-Qorti tal-Ġustizzja.

129. Fid-dawl ta’ l-importanza li għandhom jingħataw lill-prinċipju ta’ ċertezza legali u, b’mod partikolari, il-bżonn ta’ ċertezza tas-sitwazzjonijiet ġuridiċi, jiena madankollu ma naqbilx li din l-interpretazzjoni għandha tiġi aċċettata.

130. Fil-fatt, interpretazzjoni bħal din tiffavorixxi d-dimensjoni sugġettiva tal-kundizzjoni stabbilita mill-Qorti tal-Ġustizzja, li hija suxxettibbli li twassal għal diffikultajiet fir-rigward tal-prova tal-mument li fih effettivament issir magħrufa l-ġurisprudenza tal-Qorti tal-Ġustizzja. Min-naħa l-oħra, it-tehid in kunsiderazzjoni tad-data li fiha nġhatat is-sentenza tal-Qorti tal-Ġustizzja, nieqsa minn kull dimensiun sugġettiva, jidherli iktar konformi mal-bżonnijiet li jirriżultaw mill-prinċipju ta’ ċertezza legali, bħal dak taċ-ċertezza tas-sitwazzjonijiet ġuridiċi.

131. Madankollu, tista’ ssir l-oġġezzjoni, u bir-raġun, li r-rekwiżit li l-persuna kkonċernata trid tkun ikkuntattjat lill-korp amministrattiv immedjatament wara li

nġhatat id-deċiżjoni preliminari tal-Qorti tal-Ġustizzja li weriet in-natura illegali tad-deċiżjoni amministrattiva kkontestata, tippreżenta natura eċċessiva f’kuntast bħal dak fil-kawża prinċipali. Fil-fatt, nfakkar li jirriżulta mill-proċess li hemm bżonn ta’ ċertu medda ta’ żmien sabiex l-interpretazzjoni żviluppata mill-Qorti tal-Ġustizzja fis-sentenza tagħha Emsland-Stärke, iċċitata iktar ’il fuq, tohloq fil-Ġermanja prattika amministrattiva ġdida u bidla fil-ġurisprudenza. Fil-fatt, din is-sentenza tal-Qorti tal-Ġustizzja ġiet mehuda in kunsiderazzjoni mill-qorti nazzjonali, biss permezz tas-sentenza tal-Bundesfinanzhof tal-21 ta’ Marzu 2002. Barra minn dan, hekk kif tissuggerixxi Kempter fl-osservazzjonijiet tagħha bil-miktub, għandu jittiehed in kunsiderazzjoni l-fatt li, minn naħa, din is-sentenza tal-Qorti tal-Ġustizzja ma tikkonċernax ir-Regolament Nru 3665/87 iżda l-predeċessur tiegħu, ir-Regolament Nru 2730/79 u li min-naħa l-oħra, l-interpretazzjoni li tgħid li l-produzzjoni tal-provi supplementari tista’ tiġi imposta biss qabel l-ghoti tar-rifużjoni ta’ l-esportazzjoni ma jirriżultax mill-parti operattiva tas-sentenza, iżda mill-punt 48 tal-motivi tagħha. F’dawn iċ-ċirkustanzi, jista’ jidher bħala ingust li Kempter tiġi kkritikata talli ma pprezentatx talba għal eżami mill-ġdid lill-Hauptzollamt immedjatament wara li nġhatat is-sentenza preliminari tal-Qorti tal-Ġustizzja.

132. Dawn ir-rimarki juru l-inkonvenjenzi inerenti għal interpretazzjoni stretta tal-kundizzjoni li skond din “il-persuna kkonċernata tkun ikkuntattjat lill-korp amministrattiv immedjatament wara li tkun saret taf [bil]-ġurisprudenza [tal-Qorti tal-Ġustizzja]”. Għalhekk, jiena ta’ l-opinjoni

li l-istess eżistenza ta' din il-kundizzjoni għandha tiġi diskussa.

133. Madankollu, għandu jiġi enfasizzat li, fir-rigward ta' l-importanza tal-prinċipju ta' certezza legali, it-tfittxija ta' kuntest temporali tat-talbiet għal eżami mill-ġdid u għar-revoka ta' deċiżjoni amministrattiva li kisbet karattru definittiv wara l-eżawriment tar-rimedji nazzjonali u li hija kontra d-dritt Komunitarju kif sussegwentement interpretat mill-Qorti tal-Ġustizzja, mingħajr ma l-qorti nazzjonali li ddeċidiet fl-aħħar istanza rrinvijat il-kwistjoni quddiem il-Qorti tal-Ġustizzja għal deċiżjoni preliminari, tidher legittima. Id-dritt Komunitarju għalhekk ma jipprekludix li l-possibbiltà li jiġu pprezentati talbiet bħal dawn ikollhom limitazzjoni temporali. Għalhekk, għandu jiġi ddeterminat skond liema metodu kuntest temporali bħal dan jista' jkun stabbilit.

134. Minn din il-perspettiva, ma jidhirlix li huwa sodisfajċenti li dan il-kuntest temporali ikun meqjus bħala kundizzjoni fil-holqien ta' obbligu ta' eżami mill-ġdid skond l-Artikolu 10 KE, bħal kundizzjonijiet oħra stabbiliti mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq.

135. Barra minn dan, sa fejn din tikkonstitwixxi modalità proċedurali ta' twettiq ta' obbligu ta' eżami mill-ġdid li jirriżulta mill-Artikolu 10 KE, limitu temporali sabiex jiġu pprezentati talbiet għal eżami mill-ġdid u għar-revoka tad-deċiżjonijiet amministrattivi

li saru definittivi u li huma kontra d-dritt Komunitarju, bħal dawk in kwistjoni fil-kawża prinċipali, m'għandux, fil-fehma tiegħi, jiġi ffissat direttament mill-Qorti tal-Ġustizzja.

136. Għalhekk, fl-opinjoni tiegħi, huwa konformi ma' l-awtonomija proċedurali ta' l-Istati Membri li dawn ta' l-aħħar jithallew jiffissaw it-terminu li fih talbiet bħal dawn għandhom jiġu pprezentati. Din is-soluzzjoni għalija tikkorrispondi b'mod iktar strett mar-raġunament magħmul mill-Qorti tal-Ġustizzja fis-sentenza tagħha Kühne & Heitz, iċċitata iktar 'il fuq, li tfittex li tressaq il-prinċipju ta' supremazija tad-dritt Komunitarju mal-prinċipju ta' l-awtonomija proċedurali ta' l-Istati Membri u dak ta' certezza legali.

137. Referenza bħal din għar-regoli tal-proċedura nazzjonali ta' l-Istati Membri li għandhom, ovmjament, jirrispettaw il-prinċipji ta' ekwivalenza u ta' effettività hija, barra minn hekk, konsistenti mal-ġurisprudenza kostanti tal-Qorti tal-Ġustizzja li tagħraf il-kompatibbiltà mad-dritt Komunitarju ta' l-iffissar, mill-Istati Membri, ta' termini perentorji raġonevoli sabiex fihom jitressqu proċeduri. Din il-ġurisprudenza ssib l-oriġini tagħha u l-applikazzjoni l-iktar frekwenti tagħha fil-kawża marbuta ma' l-irkupru tat-taxxi



nazzjonali imħallsa bi żball fir-rigward tad-dritt Komunitarju.

138. Jirriżulta minn din il-ġurisprudenza li, fin-nuqqas ta' leġizlazzjoni Komunitarja fil-qasam ta' hlas lura ta' taxxi nazzjonali indebitament miġbura, hija s-sistema legali nazzjonali ta' kull wiehed mill-Istati Membri li għandha tagħżel il-qradi kompetenti u tirregola l-modalitajiet proċedurali ta' rimedji ġudizzjarji intiżi sabiex jassiguraw il-harsien tad-drittijiet li għandhom l-individwi bis-saħha tad-dritt Komunitarju, billi dawn il-modalitajiet ma jkunux inqas favorevoli minn dawk li jikkonċernaw rimedji simili ta' natura domestika u lanqas ma jrendu, fil-prattika, l-eżerċizzju tad-drittijiet mogħtija mis-sistema legali Komunitarja impossibbli jew eċċessivament diffiċli<sup>57</sup>. Il-Qorti tal-Ġustizzja tagħraf il-kompatibbiltà mad-dritt Komunitarju ta' l-iffissar, fir-regoli ta' proċedura nazzjonali, ta' termini perentorji raġonevoli sabiex fihom jitressqu proċeduri, li "jikkostitwixxi l-applikazzjoni tal-prinċipju fundamentali ta' ċertezza legali li tipproteġi kemm lill-persuna taxxabbli u l-amministrazzjoni kkonċernata"<sup>58</sup>. Fil-fatt, "termini bħal dawn mhumiex ta' natura li jagħmlu impossibbli jew eċċessivament diffiċli l-eżerċizzju tad-drittijiet mogħtija mill-ordinament ġuridiku Komunitarju"<sup>59</sup>.

57 — Ara, b'mod partikolari, is-sentenzi tas-16 ta' Diċembru 1976, Rewe (33/76, Ġabra p. 1989, punt 5), u Comet (45/76, Ġabra p. 2043, punti 13 u 16); tas-17 ta' Lulju 1997, Haahr Petroleum (C-90/94, Ġabra p. 1-4085, punt 46); tal-15 ta' Settembru 1998, Edis (C-231/96, Ġabra p. 1-4951, punti 19 u 34), u tas-17 ta' Ġunju 2004, Recheio — Cash & Carry (C-30/02, Ġabra p. 1-6051, punt 17).

58 — Sentenzi ċċitati iktar 'il fuq Rewe (punt 5) u Comet (punt 18). Ara wkoll, f'dan l-istess sens, is-sentenzi ċċitati Haahr Petroleum (punt 48); Edis (punt 20), u Recheio — Cash & Carry (punt 18).

59 — Sentenza Edis, iċċitata iktar 'il fuq (punt 35).

Għaldaqstant, iċ-ċirkustanza li l-Qorti tal-Ġustizzja tat deċiżjoni preliminari fuq l-interpretazzjoni tad-dispożizzjoni tad-dritt Komunitarju in kwistjoni hija mingħajr rilevanza fuq il-kompatibbiltà mad-dritt Komunitarju ta' l-iffissar, fir-regoli tal-proċedura nazzjonali, ta' termini perentorji raġonevoli sabiex fihom jitressqu proċeduri<sup>60</sup>.

139. Il-Qorti tal-Ġustizzja ttrasponiet ukoll dan ir-raġunament fil-qasam tar-responsabbiltajiet ta' l-Istati Membri f'każ li ma jiġix irrispettat id-dritt Komunitarju, skond loġika li tista' titqabbel ma' dik li jiena hawn nipproponi lill-Qorti tal-Ġustizzja tadotta. Fil-fatt, jekk il-kundizzjonijiet li fihom Stat Membru huwa obligat li jikkompensa d-danni kkawżati lill-individwi minhabba ksur tad-dritt Komunitarju li huwa attribwit lilu kienu stabbiliti direttament mill-Qorti ta-Ġustizzja<sup>61</sup>, min-naħa l-oħra huwa fil-kuntest tad-dritt nazzjonali dwar r-responsabbiltà li l-Istat huwa obligat jagħmel tajjeb għall-konsegwenzi tad-dannu kkawżat, sakemm il-kundizzjonijiet, b'mod partikolari

60 — Ara s-sentenzi ċċitati iktar 'il fuq Rewe (punt 7), u Edis (punt 20). F'din l-aħhar sentenza ġie deċiż li "ċ-ċirkustanza li l-Qorti tal-Ġustizzja tad-deċiżjoni preliminari dwar l-interpretazzjoni ta' dispożizzjoni ta' dritt Komunitarju mingħajr ma tillimita l-effetti fiż-żmien ta' din is-sentenza ma taffettwax id-dritt ta' Stat Membru li jipprekludi azjonijiet għal rimbors ta' imposti mħallsa bi ksur ta' din id-dispożizzjoni b'terminu perentorju nazzjonali" (punt 26).

61 — Jirriżulta mill-ġurisprudenza tal-Qorti tal-Ġustizzja li dawn il-kundizzjonijiet huma tlieta, jiġifieri r-regola tad-dritt Komunitarju miksur kullu bħala għan li jagħti drittijiet lill-individwi, li l-ksur ikun gravi biżżejjed u li teżisti rabta kawżali diretta bejn il-ksur ta' l-obbligu fuq l-Istat u d-dannu subit minn persuni li sofrew dannu (ara, b'mod partikolari, is-sentenza Köbler, iċċitata iktar 'il fuq, punt 51). Il-Qorti tal-Ġustizzja ppreċiżat ukoll li dawn it-tliet kundizzjonijiet «huma neċessarji u biżżejjed sabiex persuna tingħata d-dritt li tikseb kumpens, għalkemm dan ma jfissirx li Stat jista' jinsab responsabbli taht kundizzjonijiet inqas stretti abbażi tad-dritt nazzjonali» (sentenza Köbler, iċċitata iktar 'il fuq, punt 57).



t-terminu, iffissati mil-ligijiet nazzjonali fl-oqsma tal-hlas tad-danni jirrispettaw il-prinċipji ta' ekwivalenza u ta' effettività<sup>62</sup>. Il-Qorti tal-Ġustizzja tgħid ukoll li "l-iffissar ta' termini perentorji raġonevoli sabiex fihom jitressqu proċeduri jissodisfa, fil-prinċipju, [il-bżonn li jirriżulta mill-prinċipju ta' effettività tad-dritt Komunitarju] sa fejn din tikkostitwixxi applikazzjoni tal-prinċipju fundamentali ta' ċertezza legali"<sup>63</sup>.

140. Skond din il-ġurisprudenza kostanti tal-Qorti tal-Ġustizzja li tirrispetta l-awtonomija proċedurali ta' l-Istati Membri, jiena nqis li dawn ta' l-aħħar jistgħu jitolbu, f'isem il-prinċipju ta' ċertezza legali, li talba għal eżami mill-ġdid u għar-revoka ta' deċiżjoni amministrattiva li kisbet karattru definittiv u li hija kontra d-dritt Komunitarju kif sussegwentement interpretat mill-Qorti tal-Ġustizzja, tiġi ppreżentata quddiem l-amministrazzjoni kompetenti f'terminu raġonevoli.

141. Għalhekk, hija l-Finanzgericht Hamburg li għandha tivverifika jekk id-dritt proċedurali Germaniż jipprevedi terminu għall-introduzzjoni ta' talba għal eżami mill-ġdid u għar-revoka ta' deċiżjoni amministrattiva finali, bħal dik fil-kawża prinċipali. Jekk dan huwa l-każ, huwa għandu jassigura li r-regola proċedurali li tiffissa t-terminu hija konformi

62 — Ara, b'mod partikolari, is-sentenzi tad-19 ta' Novembru 1991, *Francovich et* (C-6/90 u C-9/90, *Gabra* p. 1-5357, punti 41 sa 43); ta' l-10 ta' Lulju 1997, *Palmisani* (C-261/95, *Gabra* p. 1-4025, punt 27), u *Köbler*, iċċitata iktar 'il fuq (punt 58).

63 — Sentenza *Palmisani*, iċċitata iktar 'il fuq (punt 28).

mal-prinċipji Komunitarji ta' ekwivalenza u ta' effettività.

142. Konsegwentement, jiena nipproponi li r-risposta li għandha tingħata mill-Qorti tal-Ġustizzja għat-tieni domanda preliminari hija li d-dritt Komunitarju ma jipprekludix li il-possibbiltà li jintalab eżami mill-ġdid u r-revoka ta' deċiżjoni amministrattiva li kisbet karattru definittiv wara l-eżawriment tar-rimedji nazzjonali u li hija kontra d-dritt Komunitarju kif sussegwentement interpretat mill-Qorti tal-Ġustizzja, mingħajr ma l-qorti nazzjonali li ddeċidiet fl-aħħar istanza rrinvijat il-kwistjoni quddiem il-Qorti tal-Ġustizzja għal deċiżjoni preliminari, tkun, b'applikazzjoni tal-prinċipju ta' ċertezza legali, limitata fiż-żmien. Huma l-Istati Membri li għandhom jiffissaw, skond il-prinċipji Komunitarji ta' ekwivalenza u ta' effettività, it-terminu li fih din it-talba għandha tiġi ppreżentata.

143. Fl-aħħar nett, jiena nindika li jekk il-Qorti tal-Ġustizzja, kuntrarjament għas-soluzzjoni li jiena nipproponi, ma tixtieqx tbiddel ir-raba' kundizzjoni stabbilita fis-sentenza tagħha *Kühne & Heitz*, iċċitata iktar 'il fuq, hija għandha, minn naħa, tippreċiżar s-sens tagħha u, min-naħa l-oħra, tipprovdi li din il-kundizzjoni tapplika biss b'mod supplementari, jiġifieri fil-każ fejn ir-regoli tal-proċedura ta' Stat Membru ma ffissawx terminu sabiex jiġu ppreżentati talbiet għal eżami mill-ġdid u għar-revoka tad-deċiżjonijiet amministrattivi finali.

## VI — Konkluzjoni

144. Fid-dawl ta' dak kollu li ntqal iktar 'il fuq, jiena nipproponi li l-Qorti tal-Ġustizzja tirrispondi lid-domandi magħmula mill-Finanzgericht Hamburg kif ġej:

- “1) Sabiex tiġi sodisfatta, il-kundizzjoni stabbilita fis-sentenza Kühne & Heitz (C-453/00), tal-Qorti tal-Ġustizzja tat-13 ta' Jannar 2004, skond liema d-deċiżjoni ta' qorti nazzjonali ta' l-aħħar istanza hija, fid-dawl ta' ġurisprudenza tal-Qorti tal-Ġustizzja sussegwenti għal din, ibbażata fuq interpretazzjoni żbaljata tad-dritt Komunitarju adottata mingħajr ma jkun sar rinviju għal deċiżjoni preliminari quddiem il-Qorti tal-Ġustizzja taħt il-kundizzjonijiet previsti fit-tielet paragrafu ta' l-Artikolu 234 KE, ma tippresupponix li r-rikorrent prinċipali invoka d-dritt Komunitarju fil-kuntest ta' rikors ġudizzjarju taħt id-dritt nazzjonali kontra d-deċiżjoni amministrattiva kkontestata.
  
- 2) Id-dritt Komunitarju ma jipprekludix li il-possibbiltà li jintalab eżami mill-ġdid u r-revoka ta' deċiżjoni amministrattiva li kisbet karattru definittiv wara l-eżawriment tar-rimedji nazzjonali u li hija kontra d-dritt Komunitarju kif sussegwentement interpretat mill-Qorti tal-Ġustizzja, mingħajr ma l-qorti nazzjonali li ddeċidiet fl-aħħar istanza rrinvijat il-kwistjoni quddiem il-Qorti tal-Ġustizzja għal deċiżjoni preliminari, tkun, b'applikazzjoni tal-prinċipju ta' ċertezza legali, limitata fiż-żmien. Huma l-Istati Membri li għandhom jiffissaw, skond il-prinċipji Komunitarji ta' ekwivalenza u ta' effettività, it-terminu li fih din it-talba għandha tiġi ppreżentata”.